

शुभम संदेश


रांची, धनबाद एवं पटना से प्रकाशित

एक राज्य - एक अखबार

www.lagatar.in

रांची, शनिवार 10 अगस्त 2024 • श्रावण शुक्ल पक्ष 06 संवत् 2081 • पृष्ठ : 12, मूल्य : ₹ 8 • वर्ष : 2, अंक : 123

आमंत्रण मूल्य : ₹ 3 मात्र



मुख्य आकर्षण

सांस्कृतिक कार्यक्रम, पूर्वाह्न 11 बजे से

- नगाड़ा समूह का वादन
- आसाम बैंड की प्रस्तुति
- "फ्लेम ऑफ दी फारेस्ट" वादन कार्यक्रम
- आदिवासी परिधान प्रदर्शन प्रस्तुति
- लेजर एवं फायर शो (VFX)

समापन समारोह

❖ मुख्य अतिथि ❖

श्री हेमन्त सोरेन

माननीय मुख्यमंत्री, झारखण्ड

❖ विशिष्ट अतिथि ❖

समस्त माननीय मंत्री, झारखण्ड सरकार

तथा

माननीय सांसदगण, माननीय विधायकगण
एवं अन्य गणमान्य अतिथियों
की गरिमामय उपस्थिति में

शनिवार 10 अगस्त, अपराह्न 05:00 बजे से

बिरसा मुण्डा स्मृति उद्यान, जेल चौक,
रांची में आयोजित है

**समारोह में आपकी
उपस्थिति सादर प्रार्थित है**



हेमन्त सोरेन
मुख्यमंत्री, झारखण्ड

सूचना एवं जनसंपर्क विभाग, झारखण्ड सरकार

दो दिवसीय राज्यस्तरीय ग्रामीण व स्वदेशी जनजातीय खेल प्रतियोगिता का उद्घाटन



फुटबॉल को किक मारकर प्रतियोगिता का उद्घाटन करते खेल निदेशक व अन्य.

गुलेल, पारंपरिक तीरंदाजी, सिखोर, गेड़ी दौड़, फुटबॉल, हॉकी प्रतियोगिताएं होंगी

खेल संवाददाता। रांची

झारखंड पर्यटन, कला-संस्कृति, खेलकूद एवं युवा कार्य विभाग के तत्वाधान में शुक्रवार को दो दिवसीय झारखंड राज्य स्तरीय ग्रामीण तथा स्वदेशी जनजातीय खेलकूद प्रतियोगिता 2024 का बिरसा मुंडा फुटबॉल स्टेडियम मोरहाबादी में उद्घाटन किया गया. उद्घाटन समारोह के मुख्य अतिथि खेल निदेशक संदीप कुमार, विशिष्ट अतिथि झारखंड के आदिवासी

कल्याण आयुक्त अजय नाथ झा, संयुक्त निदेशक साइरा के राज किशोर खाखा, विभागीय खेल उपनिदेशक मनीष कुमार ने संयुक्त रूप से दीप प्रज्वलन किया. इस दो दिवसीय राज्य स्तरीय प्रतियोगिता में गुलेल, पारंपरिक तीरंदाजी, सिखोर, गेड़ी दौड़, फुटबॉल, हॉकी की प्रतियोगिता आयोजित की गई है.

इस अवसर पर जिला खेल पदाधिकारी संदीप कुमार, रूपा रानी तिवारी, उपवन बाड़ा, मारकस

हेमरोम, उमेश लोहरा एवं शिवेंद्र कुमार को प्रतीक चिह्न एवं अंग वस्त्र देकर सम्मानित किया गया. इस प्रतियोगिता को सफल संचालन में विभागीय प्रशिक्षक भरत कुमार शाह, गोपाल तिवारी, सुनील महली, अनमोल टोप्पो, काली चरण महतो, अंगद हंसराज, राजू साहू, हरीश कुमार, प्रेम पूत, अख्तर हुसैन, वलराम, मोहन कुमार, जॉलेन केरकेट्टा, संदीप उरांव, रमंड मिंज, सुदीप कुजूर एवं कई गणमान्य प्रशिक्षक ने अहम भूमिका निभाई.



प्रतियोगिता में राज्यभर से आये खिलाड़ियों के साथ अतिथिगण.

भाजपा इसी माह करेगी आदिवासी सीटों के उम्मीदवारों की घोषणा

ब्यूरो। रांची

झारखंड में अगस्त के आखिरी सप्ताह से विधानसभा चुनाव 2024 की तैयारी की रफतार तेज हो जाएगी. सत्ताधारी झामुमो-कांग्रेस, राजद सहित भाजपा ने अभी से ही चुनावी तैयारी शुरू कर दी है. चुनाव प्रभारी और सह प्रभारी का दौरा बढ़ने लगेंगे, तो कांग्रेस प्रदेश अध्यक्ष के बारे में भी फैसला हो जाएगा. सत्ता पक्ष जहां नई-नई लोकलुभावन योजनाएं शुरू कर दो-तीन महीने में अपना वाट बैंक पुख्ता करने में जुटा है, वहीं विपक्षी पार्टी भाजपा सत्ता पक्ष की बखिया उधेड़ने में जुटी है. सत्ता पक्ष के साथ ही साथ भाजपा ने भी आदिवासी सुरक्षित सीटों पर फोकस कर रखा है.



झामुमो लगातार ललकार रहा है भाजपा को

झारखंड मुक्ति मोर्चा भी तैयारी तेज करेगा. संगठान की मजबूती के लिए प्रखंड से लेकर जिला स्तर के कार्यकर्ताओं के साथ पार्टी के वरीय पदाधिकारी बैठक कर चुके हैं. उन बैठकों को मुख्यमंत्री हेमंत सोरेन वसुंधरा माध्यम से संबोधित भी करते रहे

उम्मीदवारों की घोषणा कर सकती है. उधर सत्ता पक्ष में सीटों का

है. मुख्यमंत्री हेमंत सोरेन कार्यकर्ताओं से चुनाव के लिए तैयार रहने का निर्देश भी दे चुके हैं. कार्यकर्ताओं को अपने संबोधन में कह चुके हैं कि भाजपा को कल चुनाव करना है, तो आज ही करा ले. इस बार असलियत का पता चल जाएगा.

बंटवारा होने के बाद ही प्रत्याशियों की घोषणा हो सकती है.

खास बातें

- अगस्त के आखिरी सप्ताह से चुनाव की तैयारी तेज होगी
- सभी राजनीतिक दल अपनी चुनावी रणनीति बनाने में जुटे


भाजपा जल्द कर सकती है उम्मीदवारों की घोषणा

भाजपा इस बार झारखंड को लेकर पूरी तरह से सीरियस है. सूत्रों के अनुसार चुनाव तिथि घोषित होने से पहले ही आदिवासी रिजर्व सीटों और कम अंतर से हारी हुई सीटों के उम्मीदवारों की घोषणा कर सकती है. यह घोषणा इसी महीने के अंत में हो सकती है. भाजपा के टारगेट में 28 आरक्षित आदिवासी सीटें और 9 एससी सीटें हैं. इस बार भाजपा 28 में से आधी से अधिक सीटों पर जीत के लिए काम कर रही है. वहीं उत्तरी छोटानगपुर और पलामू प्रमंडल में भाजपा खुद को मजबूत मान रही है.

कांग्रेस में प्रदेश अध्यक्ष बदले जाने की चर्चा

प्रदेश कांग्रेस अध्यक्ष को बदलेगी की बात भी कांग्रेस राष्ट्रीय पंजाबी महासंघ ने हर वर्ष 14 अगस्त को विभाजन विभीषिका स्मृति दिवस मनाने का निर्णय लिया है. यह जानकारी महासंघ के झारखंड शाखा के प्रवक्ता सह मीडिया प्रभारी अरुण चावला ने दी. बताया कि विभाजन की नफरत और हिंसा के कारण लाखों परिवारों को विस्थापित होना पड़ा. विभाजन की विभीषिका की वजह से पंजाबी अपने ही देश में शरणार्थी बनकर भटकते रहे. महासंघ के राष्ट्रीय अध्यक्ष नरेश सेठ ने पंजाबी परिवार के कठिनतम संघर्ष व बलिदान की याद में 14 अगस्त को बलिदान दिवस के रूप में मनाने की अपील की है. उन्होंने देश भर के तमाम पंजाबी संस्थानों से शांतिपूर्वक बलिदान दिवस मनाने हुए शाम सात बजे एक मोकमबती या दीया जलाकर आदर्शजलि देने की अपील की है.

14 अगस्त को बलिदान दिवस मनाएगा राष्ट्रीय पंजाबी महासंघ



रांची। देश विभाजन का दर्द सबसे ज्यादा पंजाबियों ने ही झेला है. इसलिए पंजाबियों की शीर्ष संस्था राष्ट्रीय पंजाबी महासंघ ने हर वर्ष 14 अगस्त को विभाजन विभीषिका स्मृति दिवस मनाने का निर्णय लिया है. यह जानकारी महासंघ के झारखंड शाखा के प्रवक्ता सह मीडिया प्रभारी अरुण चावला ने दी. बताया कि विभाजन की नफरत और हिंसा के कारण लाखों परिवारों को विस्थापित होना पड़ा. विभाजन की विभीषिका की वजह से पंजाबी अपने ही देश में शरणार्थी बनकर भटकते रहे. महासंघ के राष्ट्रीय अध्यक्ष नरेश सेठ ने पंजाबी परिवार के कठिनतम संघर्ष व बलिदान की याद में 14 अगस्त को बलिदान दिवस के रूप में मनाने की अपील की है. उन्होंने देश भर के तमाम पंजाबी संस्थानों से शांतिपूर्वक बलिदान दिवस मनाने हुए शाम सात बजे एक मोकमबती या दीया जलाकर आदर्शजलि देने की अपील की है.

कोर्ट की खबरें

आलमगीर आलम को झटका, कोर्ट ने खारिज की जमानत याचिका

संवाददाता। रांची

शुक्रवार को टैंडर घोटाला से जुड़े मनी लॉन्ड्रिंग के आरोपी पूर्व मंत्री और कांग्रेस विधायक आलमगीर आलम को बेल पर रांची पीएमएलए (प्रोवेंशन ऑफ मनी लॉन्ड्रिंग एक्ट) की विशेष कोर्ट में सुनवाई हुई. कोर्ट ने आलमगीर की बेल खारिज कर दी है. इससे पहले बुधवार को बचाव पक्ष यानी आलमगीर आलम की ओर से बहस पूरी कर ली गई थी. इसके बाद शुक्रवार को ईडी की ओर से बहस की गई. बहस के दौरान विशेष लोक अभियोजक ने आलमगीर आलम को पूरे घोटाले का मास्टरमाइंड बताया हूए जमानत याचिका का पुरजोर विरोध किया था. दोनों पक्षों को बहस पूरी सुनने के बाद अदालत ने जमानत याचिका पर पहले फैसला सुरक्षित रख लिया है. लेकिन फिर बेल याचिका को खारिज कर दिया. बता दें कि आलमगीर आलम को ईडी ने पूछताछ के बाद 15 मई को गिरफ्तार किया था. वहीं ईडी इसी केस में राज्य के वरीय आईएएस अधिकारी मनीष रंजन से पूछताछ भी

कमलेश से और चार दिन पूछताछ जारी रखेगी ईडी, कोर्ट ने दी अनुमति

रांची। पत्रकार से जमीन कारोबारी बने कमलेश कुमार की रिमांड अर्द्ध पूरी होने के बाद एजेंसी ने उसे कड़ी सुरक्षा के बीच रांची पीएमएलए (प्रोवेंशन ऑफ मनी लॉन्ड्रिंग एक्ट) की विशेष कोर्ट में उसे पेश किया. इसके बाद एजेंसी की ओर से विशेष लोक अभियोजक ने कोर्ट से यह आग्रह किया कि कमलेश से पूछताछ के लिए रिमांड अर्द्ध को विस्तार दिया जाए, जिसके बाद कोर्ट ने ईडी को कमलेश को 4 दिनों तक रिमांड पर लेकर पूछताछ के लिए अनुमति दी है. बता दें कि लैंड स्कैम से जुड़े केस में ईडी ने पिछले महीने कमलेश के घर पर छापेमारी की थी. जिसमें उसके घर से एक करोड़ रुपये कैश और 100 कारतूस बरामद हुए थे.

कर चुकी है. इस केस में आलमगीर आलम के ओएसडी रहे संजोव लाल और उसके सहयोगी जहांगीर आलम की भी गिरफ्तारी हो चुकी है.

सरकार ने नि:शक्तता आयुक्त के पद के लिए 20 तक आवेदन मांगे

रांची। राज्य सरकार ने राज्य नि:शक्तता आयुक्त के पद के लिए फिर से नियुक्ति प्रक्रिया शुरू की है. इस पद के लिए 20 अगस्त तक आवेदन मंगाए गये हैं. इस पद के लिए पूर्व में भी विज्ञापन (पीआर नं 303322, 27-7-24) जारी किया गया था और आवेदन मंगाए गये थे. इसे निरस्त करते फिर से योग्य कैंडिडेट से आवेदन करने को कहा गया है. समाज कल्याण, महिला एवं बाल विकास विभाग, झारखंड की ओर से इसके लिए विज्ञापन जारी किया गया है. इसके अनुसार, आयुक्त के पद पर नियुक्ति के लिए इच्छुक और योग्यता रखने वाले सरकारी सेवा में कार्यरत पदाधिकारी, रिटायर्ड अफसर एवं गैर सरकारी व्यक्ति भी आवेदन कर सकते हैं. जारी विज्ञापन के मुताबिक, राज्य नि:शक्तता आयुक्त को पूर्णकालिक आधार पर तीन सालों की अवधि के लिए नियुक्त किया जायेगा. जरूरत पड़ने पर 1-1 साल की अवधि के लिए कुल दो बार अवधि विस्तार दिया जा सकता है. इस पद के लिए अधिकतम आयु 65 वर्ष की होनी चाहिये. आयुक्त पद के लिए कार्यरत सरकारी सेवक के मामले में नियुक्ति के समय उन्हें प्राप्त हो रहा वेतनमान ही देय होगा. रिटायर्ड अफसरों के मामले में राज्य सरकार द्वारा निर्धारित शर्तों के अनुसार गणना कर वेतनमान देय होगा. गैर सरकारी व्यक्ति के मामले में 60 हजार रुपये प्रतिमाह मिलेंगे. साथ ही सरकार द्वारा निर्धारित अन्य भत्ते भी उन्हें मिलेंगे.

कृषि मंत्री से मिले राजद नेता, किया आग्रह किसानों को समय पर खाद और बीज उपलब्ध कराया जाए

संवाददाता। रांची

प्रदेश राजद ने राज्य सरकार द्वारा किसानों के दो लाख रुपये तक के ऋणा माफ करने के फैसले का स्वागत किया है. प्रदेश राजद अध्यक्ष संजय सिंह यादव व महासचिव कैलाश यादव के नेतृत्व में राजद नेताओं ने कृषि मंत्री दीपिका पांडेय सिंह से उनके धुर्वा स्थित सरकारी आवास पर मुलाकात कर बधाई दी. साथ ही ग्रामीण क्षेत्रों में किसानों, डेयरी और मछलीपालन करनेवालों की स्विसडी के संबंध में बातचीत की. कृषि मंत्री को बताया गया कि फसल से पूर्व सही समय पर किसानों को खाद-बीज का वितरण किया जाना चाहिए, ताकि समय से रोपनी का काम पूर्ण हो जाए. किसानों को हर हाल में समय पर खाद-बीज उपलब्ध कराने को कहा गया. प्रदेश राजद महासचिव सह



कृषि मंत्री से मिलते राजद अध्यक्ष संजय यादव, कैलाश यादव व अन्य.

मोडिया प्रभारी कैलाश यादव ने बताया कि पूर्व में सरकार द्वारा महज 50 हजार रु ऋणा माफी की योजना थी, लेकिन जब दीपिका पांडेय सिंह ने कृषि मंत्री का पदभार संभाला, तो उन्होंने पहला फैसला राज्य के किसानों का दो लाख रु तक ऋणा माफी का लिया था. उनके इस फैसले से लगभग 4.75 लाख किसानों को लाभ मिलेगा. कृषि मंत्री ने निश्चित तौर पर ऐतिहासिक काम किया है. यादव ने कहा कि

कृषि मंत्री को बताया गया कि फसल से पूर्व सही समय पर किसानों को खाद-बीज का वितरण किया जाना चाहिए, ताकि समय से रोपनी का काम पूर्ण हो जाए. पर मंत्री दीपिका पांडेय सिंह ने आश्चर्य किया कि निश्चित रूप से ऐसा ही होगा और अब शिकायत का मौका नहीं मिलेगा. प्रतिनिधिप्रमंडल में रामकुमार यादव, शम्बर फातमी, चंद्रशेखर भागत, महादेव ठाकुर, उमेश निबाद भी शामिल थे.

कल्याण मंत्री दीपक बिरुआ ने राज्यपाल से भेंट की



अनुसूचित जनजाति, अनुसूचित जाति एवं पिछड़ा वर्ग कल्याण विभाग के मंत्री दीपक बिरुआ ने शुक्रवार को राज्यपाल संतोष कुमार गंगवार से राजभवन में मुलाकात की. राज्यपाल को उन्होंने बिरसा मुंडा स्मृति

उद्यान, रांची में "विश्व आदिवासी दिवस" के अवसर पर आयोजित झारखंड आदिवासी महोत्सव 2024 समारोह में शामिल होने के लिए आमंत्रित किया. मौके पर विभाग के अधिकारी भी उपस्थित थे.

कार्रवाई अमन साहू गिरोह के अपराधी के पास से मोबाइल बरामद

सिमडेगा जेल में एटीएस की छापेमारी

संवाददाता। रांची

झारखंड एटीएस ने सिमडेगा जेल में गुरुवार को छापेमारी कर जेल में बंद अमन साहू गिरोह के अपराधी आकाश राय उर्फ मोनू के पास से मोबाइल और सिम कार्ड बरामद किया. एटीएस को सूचना मिली थी कि अपराधी जेल में रहते हुए मोबाइल का उपयोग कर जेल से ही अपराधिक घटनाओं को अंजाम दिला रहे हैं. इस खबर के बाद एटीएस एएसपी ऋषभ कुमार झा ने सिमडेगा पुलिस की मदद से जेल

में करीब पांच घंटे तक छापेमारी की. इसके बाद एक निर्माणाधीन बैरक के पास से मेटल डिटेक्टर की मदद से जमीन के नीचे छुपा कर रखा गया एक स्मार्ट फोन बरामद किया.

साल 2021 में आकाश राय हुआ था गिरफ्तार पुलिस ने साल 2021 में अवैध हथियारों के साथ आकाश राय को गिरफ्तार किया था. तब से ही वह जेल में बंद है. लेकिन जेल से ही वर्चस्व कायम रखे हुए है. पिछले दो सालों से वह सिमडेगा जेल में बंद है. जेल कर्मियों की मिलीभगत से आकाश राय जेल में मोबाइल उपलब्ध करावा लेता है और फिर उसी से कारोबारियों को धमकी देता है. इसके बाद अपने गुणों को आपराधिक क्रांति को अंजाम देने का निर्देश देता है.

गढ़वा और छत्तीसगढ़ में जेल से कराया कांड जानकारी के मुताबिक जेल से जो मोबाइल बरामद हुआ है, उसी के माध्यम से आकाश राय अपने बाँस गैंगस्टर अमन साव और कुख्यात लॉरेंस बिस्नोई से संपर्क करता था. आकाश राय के कहने पर ही गढ़वा और छत्तीसगढ़ में गोलीबारी की घटना को अंजाम दिया गया था. एटीएस की टीम अब आकाश राय के मोबाइल का कॉल डिटेल्स खंगाल रही है. आकाश के मोबाइल में कई तरह के बैंकनाले वाली जानकारीयें भी मिली हैं, जो एटीएस की जांच की दिशा को और बेहतर करेगी.

क्लासिफाइड

लोहरदगा जिला के कुड़ प्रखंड क्षेत्र अंतर्गत ग्राम पंचायत सलर्षी बाजार टोंडू के बागल पर द्वांर क्षेत्र के सभी वर्षों से क्षेत्र की जनता को सुविधाजनक हेतु मोदी सीमेंट हाउस क्षेत्र की जनक को बेहतर सेवा दे रहे हैं। मोदी सीमेंट हाउस पर लोगों को उचित मुल्को पर छड़, सीमेंट, पेंटिंग आदि सामग्रीयों की उपलब्धता की खर्च है। सलर्षी पंचायत क्षेत्र के प्राहक बेहतर नवास्ति की खर्चायों की खरीदारी कर समय और पैसा दोनों को बचत कर सकते हैं।

सलर्षी बाजार टोंडू, द्वांर बांध, सलर्षी कुड़ प्रखंड, लोहरदगा

संपर्क : 7992376863, 8340474667

ASMA Charitable Trust
Regd by Govt. Of Jharkhand
CERTIFICATE OF COMPLETION

DANCE CLASSES

Enroll Now!

9334621159 / 6207234659
www.asma.org.in

4th Floor, Suman Tower, Above ICICI BANK, Near Shere Punjab chowk, Adityapur-1, Jamshedpur

22 वर्षों से लगातार उत्कृष्ट प्रदर्शन • झारखंड का प्रतिष्ठित संस्थान

14th JPSC PT & Mains
Foundation Batch in our Hazaribag Branch

Office Class (Hazaribag Branch)
Under Guidance of Pawan Jha
Mentor : Mr. Harsh Varshna
(Administrator, Jharkhand State Municipal Council)

Fee
PT - Rs. 1000/-
Mains - Rs. 21000/-
Time - 8 am

Mob - 9608711477 www.vijayastudycircle.com

Head Office : Shanti Bhawan, Albert Ekka Chowk, Ranchi
Branch Office : Bhawani Plaza, S.P. Rana Enclave
1st Floor, West of Banshi Lal Chowk
Malviya Marg, Hazaribag-825301

Regd. No. 2025/REG/4761/BK4/378

TULSI PUBLIC SCHOOL
A Unit of Public Charitable Trust "LOKCHETNA"

CLASS
Nursery to V
CBSE PATTERN

ADMISSIONS OPEN

CREATE THE BEST FUTURE YOUR CHILD

VII - Baladib, Toldi Nagar, Post - Baladib, West Singhbhum, Thana - Toldi, Block Chakradharpur, Jharkhand - 831102, Mob. - 9603711115

BAHARAGORA, NEAR : R.V.L.School

OXYRIVER
Aqua
With Minerals

Swapan Kumar Paul Mob. : 70918 66623

PLEASE SEND YOUR RESUME FOR AN INDUSTRIAL AUTOMATION ORGANISATION, MOSTLY ENGAGED WITH PRESTIGIOUS PROJECTS IN

TATA STEEL, UCIL, ISRO, BARC ETC

1. **MARKETING MANAGER** : SALARY 2.4 LAKHS PA, ITI, DEE, BEE FOR JAMSHEDPUR, SALES PLC SCADA HMI KNOWLEDGE, experience 2 years

2. **OFFICE ASSISTANT** : SALARY 2.4 LAKHS PA, Graduate with 5 Years Work Experience Computer Proficient, Knowledge About Tender and TATA STEEL PROCUREMENT

MAIL CV : pradep_wk@yahoo.com

Anne Children Clinic
The Complete Shishu Care

Sr. Consultant
Dr. Aman Urwar
M.B.B.S, D.C.H., P.G.P.N.
CHILDREN HOSPITAL
(A Unit of ANHRC)

Child & Newborn Specialist

फाहिमा अकादमी एप्लीकेटेड स्कूल
नौबोसई न्यू दिल्ली हजारीबाग

फैसिलिटी
स्वतंत्र खेलकूद मैदान, योगोपदेशक, स्कूल बस की सुविधा, स्टाफ वित्तियोज, निवेदक

मोहम्मद अली
स्कूल हायस्कूल

पता : कल्लू चौक नियट पेट्रोल पंप हजारीबाग

जेडी स्कूल बड़कागांव रोड हजारीबाग

योग शिक्षक...
आधुनिक सुविधा ...
बेहतरीन शिक्षा की गारंटी...

निवेदक **विनोद भगत**
संपर्क करें 9835755523

GYAN JYOTI COLLEGE OF PHARMACY, PARAMEDICAL & NURSING
A Unit of B Group of College

Paramedical: B.Sc BML, DMLT, OF Assistant, X-Ray Technician, Dresser

PHARMACY: DIPLOMA IN PHARMACY (DIPLOMA), DIPLOMA IN PHARMACY (DIPLOMA), DIPLOMA IN PHARMACY (DIPLOMA)

NURSING: ANI, GNM, BSC NURSING (BSC NURSING), BSC NURSING (BSC NURSING)

Address: Near PWD Chowk, Hazaribag, Jharkhand, India
9431505777, 7870145555, 8789274448

शहर	अधिकतम	न्यूनतम
धनबाद	31.9	26.3
जमशेदपुर	34.3	24.7
डाल्टनगंज	32.0	26.0

तापमान डिग्री सेल्सियस में.

* *

रांची, धनबाद एवं पटना से प्रकाशित

शुभम संदेश

एक राज्य - एक अखबार



www.lagatar.in रांची, शनिवार 10 अगस्त 2024 • श्रावण शुक्ल पक्ष 06 संवत् 2081 • पृष्ठ : 12, मूल्य : ₹ 10 • वर्ष : 2, अंक : 123 आमंत्रण मूल्य : ₹ 3 मात्र

आदिवासी समाज को आगे बढ़ाने के लिए सभी को मिल कर प्रयास करना होगा हमें विरासत में मिला है संघर्ष: मुख्यमंत्री

रांची के बिरसा मुंडा स्मृति उद्यान में दो दिवसीय आदिवासी महोत्सव का रंगारंग शुभारंभ, उमड़ी भारी भीड़

राज्यपाल संतोष गंगवार, सांसद शिवू सोरेन व सीएम हेमंत ने किया उद्घाटन, कल्पना भी रहीं मौजूद

प्रवीण कुमार | रांची



आदिवासी महोत्सव समारोह में राज्यपाल, सांसद शिवू सोरेन और मुख्यमंत्री मंच पर. फोटो- रमिज

जनजातीय सभ्यता सबसे प्राचीन सभ्यता

मुख्यमंत्री ने कहा कि जनजातीय सभ्यता दुनिया की सबसे प्राचीन सभ्यता है. आदि काल से ही आदिवासियों की सभ्यता - संस्कृति और परंपरा काफी समृद्ध रही है. दुनिया में अलग-अलग हिस्सों में आदिवासी समुदाय वास करते हैं, लेकिन उनके सभ्यता - संस्कृति में कहीं न कहीं एकलपता देखने को मिलती रहती है. जनजातीय कला - संस्कृति और परंपरा को सुरक्षित करने के साथ समृद्ध करने की जरूरत है, ताकि आने वाली पीढ़ी के लिए एक प्रेरणास्रोत हमेशा बना रहे. मुख्यमंत्री ने कहा कि झारखंड के आदिवासियों को विरासत में संघर्ष मिला है. यहां के आदिवासियों ने अपनी सभ्यता - संस्कृति और मान-सम्मान के साथ कभी समझौता नहीं किया. जल-जंगल-जमीन की रक्षा की खातिर लंबा संघर्ष किया. हमें गर्व है अपने उन वीरों पर, जिन्होंने अन्याय, शोषण एवं देश-राज्य के लिए अपना सब कुछ न्योछवर कर दिया.

वीरों और शहीदों की धरती रही है झारखंड

मुख्यमंत्री ने कहा कि झारखंड सदियों से वीरों और शहीदों की धरती रही है. चाहे आजादी के पहले की बात हो या आजादी के बाद अथवा अलग राज्य के लिए चली लंबी लड़ाई. बिरसा मुंडा, सिंदो कान्हु, भैरव - चांद, फूलो झानो, नीलाचर पौलाम्बर, तिलका मांझी, शेष भिखारी, बुधु भगत, टाना भगत, निर्मल महतो और विनोद बिहारी महतो जैसे अनेक वीर हुए हैं, जिन्होंने अन्याय - शोषण, आदिवासी-मूलवासी के हक-

अधिकार, और जल, जंगल, जमीन की रक्षा के लिए अपनी कुर्बानी दे दी. अपने इन वीर शहीदों को नमन है. मुख्यमंत्री ने कहा कि आदिवासियों को बहुत संघर्ष के बाद मुकाम हासिल होता है. इसके लिए उन्हें एक लंबी लड़ाई लड़नी होती है. ऐसे में आदिवासी समाज कैसे आगे बढ़े, इसके लिए सरकार तो प्रयास कर ही रही है. आपको भी अपनी भूमिका निभानी होगी. आप आगे बढ़ें, सरकार आपके साथ है.

12 पुस्तकों का विमोचन, 257 लोगों को मिला वन पट्टा

इस महोत्सव में राज्यपाल संतोष कुमार गंगवार, अध्यक्ष राज समन्वय समिति शिवू सोरेन और मुख्यमंत्री हेमंत सोरेन और मंच पर मौजूद अन्य गणमान्यों ने डॉ. राम दयाल मुंडा जनजातीय कल्याण शोध संस्थान द्वारा प्रकाशित 12 पुस्तकों का विमोचन किया. वहीं, 257 ही लोगों के बीच 73 हजार 5 सौ 83 एकड़ सामुदायिक वन पट्टा का वितरण किया गया. इस महोत्सव में अनुसूचित जनजाति, अनुसूचित जाति एवं पिछड़ा वर्ग कल्याण विभाग के मंत्री दीपक बिरुआ, राज्य सभा सांसद महुआ माजी, विधायक कल्पना सोरेन, विधायक राजेश कच्छ, मुख्य सचिव एन. खियांगने, मुख्यमंत्री के अपर मुख्य सचिव अविनाश कुमार, पुलिस महानिदेशक अनुराग गुप्ता, राज्यपाल के प्रधान सचिव नितिन मदन कुलकर्णी, अनुसूचित जाति एवं पिछड़ा वर्ग कल्याण विभाग के सचिव कृपानंद झा एवं आदिवासी कल्याण अयुक्त अजय नाथ झा सहित कई वरीय अधिकारी एवं गणमान्य मौजूद रहे.

झारखंड में पेसा कानून शीघ्र लागू करे सरकार : राज्यपाल

ब्यरो | रांची

राज्यपाल संतोष कुमार गंगवार ने राज्य में पेसा नियमावली नहीं बनाये जाने पर चिंता जताते हुए कहा कि जनजातीय समुदाय की पारंपरिक शासन व्यवस्था को राज्य में लागू करना जरूरी है. वर्तमान में देश में झारखंड ही एक मात्र ऐसा राज्य है, जहां पेसा कानून लागू नहीं है. मैं मुख्यमंत्री से अनुरोध करता हूँ कि वे शीघ्र इस कानून को राज्य में लागू करावें. उन्होंने कहा कि झारखंड में आदिवासी समुदाय को आबादी लगभग 27 प्रतिशत है. यहां 32 अनुसूचित जनजातियां रहती हैं. जनजाति समाज हमारे समाज का अभिन्न हिस्सा है. जिन्होंने अपनी विशिष्ट पहचान और संस्कृति के माध्यम से हमारे देश की विविधता को और भी समृद्ध किया है. हालांकि, आज भी हमारे आदिवासी समुदाय को कई चुनौतियों का सामना करना पड़ रहा है. शिक्षा, स्वास्थ्य, और रोजगार जैसे बुनियादी मुद्दों पर हमें और अधिक काम करने की आवश्यकता है. हमें यह सुनिश्चित करना होगा कि सरकार की कल्याणकारी योजनाओं का पूरा लाभ लोगों को मिले. वे शुक्रवार को झारखंड आदिवासी महोत्सव-2024 के उद्घाटन के बाद लोगों को संबोधित कर रहे थे.

आदिवासी समुदाय की संस्कृति को संरक्षित करने का संकल्प लें

राज्यपाल ने कहा कि हमें आदिवासी समुदाय की संस्कृति पर गर्व होना चाहिए और इसे संरक्षित रखने का संकल्प लेना चाहिए. मुझे यह कहते हुए गर्व हो रहा है कि आदिवासी समाज में दहेज-प्रथा जैसी शिक्षा, स्वास्थ्य कुरीतियों नहीं हैं, लेकिन दायन-प्रथा मुद्दों पर राज्य में काम करने की जरूरत है. सामाजिक कुरीतियां आज भी मौजूद हैं, जिसे जागरूक होकर हम सबको दूर करना होगा. सरकार छात्रवृत्ति योजनाएं चला रही है. हमारे छात्रों को समय पर छात्रवृत्ति का लाभ मिले, यह सुनिश्चित करना जरूरी है. उन्होंने कहा कि करती आबा भगवान बिरसा मुंडा केवल झारखंड के ही नहीं, बल्कि पूरे देश के लिए प्रेरणास्रोत हैं. उन्होंने अन्याय में ही इतिहास रच दिया और मातृभूमि की रक्षा के लिए अपना सर्वस्व बलिदान कर दिया. मैं प्रधानमंत्री नरेंद्र मोदी का आभार प्रकट करता हूँ, जिन्होंने भगवान बिरसा मुंडा की जयंती को पूरे देश में "जनजातीय गौरव दिवस" के रूप में मनाने का निर्णय लिया.

सर्पाफा

सोना (बिक्री) 65,800
चांदी (किलो) 84,000

ब्रीफ खबरें

मालगाड़ी फिर बेपटरी हुई, कोई हताहत नहीं

बंगलाहाटी/कटिहार। पश्चिम बंगाल के मालदा जिले में कुमेदपुर रेलवे स्टेशन के पास एक मालगाड़ी के पांच डिब्बे पटरी से उतर गए. पूर्वोत्तर सीमा रेलवे के मुख्य जनसंपर्क अधिकारी सच्यसाचो डे ने बताया कि घटना पूर्वाह्न करीब 10:45 बजे हुई. मालगाड़ी के कुल पांच डिब्बे पटरी से उतर गए, और किसी के हताहत होने की कोई सूचना नहीं है.

अब बैंक खाते में दर्ज करा सकेगी चोर नौमिनी

नयी दिल्ली। केंद्रीय वित्त मंत्री निर्मला सीतारमण ने शुक्रवार को लोकसभा में बैंकिंग कानून (संशोधन) बिल, 2024 पेश किया. इसमें प्रावधान है कि हरेक बैंक खातधारक एक खाते के लिए चोर नौमिनी तक दर्ज करा सकेगा. अभी तक एक ही नौमिनी होता था. अगर यह बिल संसद से पारित होता है, तो अब नौमिनी को बढ़ा कर चार तक किया जा सकेगा.

बड़े फैसलों का दिन: सुप्रीम कोर्ट ने एक ही दिन दिए तीन बड़े आदेश

मनीष सिसोदिया को सशर्त मिली जमानत, जेल से निकले बाहर

एजेंसी | नयी दिल्ली

दिल्ली की एक अदालत ने शुक्रवार को आबकारी नीति से जुड़े मामले में सुप्रीम कोर्ट से जमानत मिलने के बाद आम आदमी पार्टी के नेता मनीष सिसोदिया को रिहा करने का आदेश जारी कर दिया. विशेष जज कावेरी बाबेजा ने सिसोदिया के अधिवक्ताओं की ओर से मुचलकों और जमानत राशियों के भुगतान को स्वीकार करते हुए यह आदेश दिया. देर शाम सिसोदिया जेल से बाहर आ गए. आम आदमी पार्टी के नेताओं -कार्यकर्ताओं ने सिसोदिया का जोरदार स्वागत किया. इससे पूर्व कथित शराब चोटाले में गिरफ्तार मनीष सिसोदिया को सुप्रीम कोर्ट से शुक्रवार को जमानत दे दी गई. सिसोदिया 17 महीने से तिहाड़ जेल में बंद थे. कथित शराब चोटाले में टायल शुरू होने में हुई देरी को देखते हुए सुप्रीम कोर्ट ने सीबीआई और इंडी दोनों मामलों में जमानत दे दी है. इसके बाद आम आदमी पार्टी ने जश्न मनाया शुरू कर दिया है और कहा कि सत्य की जीत हुई है. सुप्रीम कोर्ट की जस्टिस बीआर गवई और

नहीं टलेगी नीट यूजी की परीक्षा

नयी दिल्ली। सुप्रीम कोर्ट ने 11 अगस्त को होने वाली नीट-पीजी परीक्षा को स्थगित करने की मांग से संबंधित याचिका शुक्रवार को खारिज कर दी. इसमें दावा किया गया था कि अभ्यर्थियों को ऐसे शहर आवंटित किए गए हैं, जहां पहुंचना उनके लिए बेहद असुविधाजनक है. चीफ जस्टिस डीवाई चंद्रचूड़, न्यायमूर्ति जेबी पारदीवाला तथा न्यायमूर्ति मनोज मिश्रा की पीठ ने कहा कि वह पांच छात्रों के लिए दो लाख छात्रों के करियर को खतरे में नहीं डाल सकते. पीठ ने कहा, हम ऐसी परीक्षा को कैसे स्थगित कर सकते हैं. संजय हेगड़े, आजकल लोग बस परीक्षा स्थगित करने के लिए कहते हैं. यह एक आदर्श दुनिया नहीं है. हम अकादमिक विशेषज्ञ नहीं हैं. याचिकाकर्ताओं की ओर से पेश वरिष्ठ अधिवक्ता संजय हेगड़े ने कहा कि नीट-पीजी को पुनर्निर्धारित करने की आवश्यकता है, क्योंकि एक परीक्षा सुबह और एक दोपहर बाद होनी है. याचिका में कहा गया कि अनेक अभ्यर्थियों को ऐसे शहर आवंटित किए गए हैं, जहां पहुंचना उनके लिए बेहद असुविधाजनक है.

हिजाब पर ही बैन क्यों? तिलक और बिंदी पर भी क्यों न लगे...

एजेंसी | नयी दिल्ली

सुप्रीम कोर्ट ने शुक्रवार को एक महत्वपूर्ण आदेश में मुंबई के एक कॉलेज द्वारा जारी संकुचन पर रोक लगा दी, जिसमें कॉलेज परिसर में हिजाब, नकाब, बुर्का, टोपी पर प्रतिबंध लगाने का निर्देश दिया गया था. न्यायमूर्ति संजय खन्ना और न्यायमूर्ति संजय कुमार की पीठ ने इस आदेश पर सवाल उठाया और धार्मिक प्रतीकों पर चुनिंदा प्रतिबंध लगाने के कॉलेज के निर्णय की आलोचना की. लाइव लॉ की रिपोर्ट के मुताबिक, सुप्रीम कोर्ट ने कॉलेज के इस निर्देश को उल्लंघन के रूप में देखा, जिसमें धर्म का पालन करने का अधिकार, निजता का अधिकार और पर्यटन का अधिकार शामिल हैं. छात्रों का तर्क था कि कॉलेज का यह निर्णय न केवल संविधान द्वारा प्रदत्त उनके अधिकारों का हनन करता है, बल्कि उनकी धार्मिक स्वतंत्रता पर भी अंकुश लगाता है. इससे पहले, बॉम्बे हाईकोर्ट ने कॉलेज के इस प्रतिबंध को फैसेल में हस्तक्षेप करने से इनकार कर दिया था. लेकिन सुप्रीम कोर्ट ने इस फैसेल को चुनौती देनेवाली याचिका पर सुनवाई करते हुए कॉलेज के संकुचन पर रोक लगा दी.

बांग्लादेश में हिंदुओं के हालात पर एक्शन

थाह ने बनाई कमेटी

एजेंसी | नयी दिल्ली

बांग्लादेश में आरक्षण को लेकर शुरू हुए बवाल ने प्रधानमंत्री शेरवहरी हसीना से उनकी कुर्सी छीन ली. इसके बाद से ही बांग्लादेश में हालात बंद से बंदतर होते जा रहे हैं. बांग्लादेश में अल्पसंख्यकों (हिंदू, ईसाई समेत अन्य) के खिलाफ हिंसा भड़क गई है. इस मामले पर अब केंद्रीय गृहमंत्री अमित शाह के निर्देश पर एक कमेटी का गठन किया गया है. ये कमेटी बांग्लादेश में हिंदुओं समेत अन्य अल्पसंख्यकों पर हो रहे अत्याचार और मौजूदा हालात का जायजा लेगी. इसके साथ ही गृहमंत्री अमित शाह बांग्लादेश सरकार के साथ बातचीत करके वहां के अल्पसंख्यकों की सुरक्षा और उनकी संपत्ति का संरक्षण सुनिश्चित कराएंगे. इस समिति में विभिन्न विशेषज्ञ, सुरक्षा एजेंसियों के प्रतिनिधि और कूटनीतिक अधिकारी शामिल हैं, जो बांग्लादेश में हिंदुओं की सुरक्षा से संबंधित मुद्दों पर काम करेंगे. समिति का मुख्य उद्देश्य बांग्लादेश में हिंदू समुदाय की स्थिति का विश्लेषण करना, उनके सामने आने वाली चुनौतियों की पहचान करना और उनकी सुरक्षा के लिए प्रभावी कदम उठाना है.

बढ़ी तकरार सभापति जगदीप धनकड़ से आर-पार के मूड में पूरा विपक्ष, पक्षापात का लगाया आरोप

पद से हटाने के लिए आ सकता है महाभियोग प्रस्ताव

एजेंसी | नयी दिल्ली

संपूर्ण विपक्ष राज्यसभा में सभापति जगदीप धनकड़ के खिलाफ अनुच्छेद 67 के तहत महाभियोग प्रस्ताव लाने की तैयारी कर रहा है. राज्यसभा में शुक्रवार को समाजवादी पार्टी की सांसद जया बच्चन ने सभापति जगदीप धनकड़ की टोना पर सवाल उठाए. सी सभापति जगदीप धनकड़ भड़के और उन्हें मर्यादित आचरण की नसीहत दे डाली. इसके बाद विपक्षी सदस्यों ने दादागोरी नहीं चलेगी के नारे लगाते हुए वॉकआउट कर दिया. राज्यसभा में विपक्ष की आचरण को अमर्यादित बताते हुए जेपी नड्डा द्वारा लाया गया निंदा प्रस्ताव भी पारित हुआ. हंगामे और

कहां से शुरू हुआ विवाद

दरअसल राज्यसभा में शून्यकाल की कार्यवाही पूरी होने के बाद प्रश्नकाल शुरू होने से पहले विपक्ष ने मल्लिकार्जुन खरगे को लेकर घनश्याम तिवारी की ओर से की गई टिप्पणी का मुद्दा उठा दिया. कांग्रेस के जयराम रमेश ने कहा कि कुछ आपतिजनक बातें कही गई थीं. इस पर आपने कहा था कि रुलिंग देंगे. उन्होंने सवाल किया कि वह रूलिंग क्या है? इसके जवाब में सभापति जगदीप धनकड़ ने कहा कि मल्लिकार्जुन खरगे और घनश्याम तिवारी, दोनों ही मेरे वैधर में आए थे. एफ-एक बीज पर नजर डाली गई.

क्या कहता है अनुच्छेद 67? : अनुच्छेद 67 (बी) कहता है कि उपराष्ट्रपति को राज्यसभा के सभी

जयराम रमेश ने उठाई माफ़ी की मांग

उन्होंने कहा कि घनश्याम तिवारी ने कहा था कि अगर कुछ भी आपतिजनक हो तो मैं सदन में माफ़ी मांगने के लिए तैयार हूँ. खरगे जी भी इस पर सहमत थे कि कुछ भी आपतिजनक नहीं है, उस समय समझ नहीं आया. उन्होंने कहा कि मल्लिकार्जुन खरगे की प्रशंसा में घनश्याम तिवारी ने श्रेष्ठतम बातें कही थीं. कुछ भी आपतिजनक नहीं था. इस पर मल्लिकार्जुन खरगे ने कहा कि यह बातें सदन को भी जाननी चाहिए. सभापति ने कहा कि घनश्याम तिवारी ने संसदीय भाषा में अपनी बातें कहीं. जयराम रमेश ने माफ़ी मांगने की मांग की. इस पर सभापति ने कहा कि प्रशंसा के लिए कोई माफ़ी नहीं मांगता. वे माफ़ी नहीं मांगेंगे. प्रमोद तिवारी ने कहा कि जो शब्द कहे थे, वह दोहराना नहीं चाहता. जो टोन थी, वह विपक्ष के नेता के लिए ठीक नहीं थी. जयराम रमेश ने कहा कि परिवारवाद का आरोप था, परिवारवाद की बात थी.

शीतकालीन सत्र के पहले सप्ताह के अंतिम दिन सौंपनी है रिपोर्ट

वक्फ बिल पर जेपीसी गठित, 31 सदस्य नामित

एजेंसी | नयी दिल्ली

संसद ने वक्फ संशोधन विधेयक पर विचार करने के लिए दोनों सदनों की संयुक्त समिति (जेपीसी) के गठन की खातिर लोकसभा के 21 और राज्यसभा के 10 सदस्यों को नामित करने के प्रस्ताव को शुक्रवार को मंजूरी दे दी. इस जेपीसी में लोकसभा के 21 सदस्यों को शामिल किया गया है. उनमें भाजपा के 8 व कांग्रेस के 3 सांसद शामिल हैं. रास से शामिल सदस्यों में से 4 भाजपा के व 1-1 सदस्य कांग्रेस, टीएमसी, द्रमुक, वाईएसआर कांग्रेस व आम आदमी पार्टी के हैं. एक मनोनीत सदस्य को भी समिति में रखा गया है. इस प्रकार इस समिति के कुल सदस्यों की संख्या 31 हो गई.

ये हैं समिति में शामिल

लोकसभा सदस्यों में भाजपा से जगदीशकापाल, निशिकान्त दुबे, तेजस्वी सूर्या, अपराजिता यादवी, संजय जायसवाल, दिलीप सैकिया, अभिजीत गंगोपाध्याय और डीके अरुणा को इस समिति में शामिल किया गया है, जबकि कांग्रेस से गौरव गोमाई, इमरान मसूद और मोहम्मद जावेद को इसका सदस्य बनाया गया है. सपा के सदस्य मौलाना मोहिबुल्ला नदवी, टीएमसी के कल्याण बनर्जी, द्रमुक के ए. टीएम, तैदेपा के लाटू श्रीकृष्ण, जदयू के दिलेश्वर कामत, शिवसेना (यूबीटी) के अरविंद सावंत, एनसीपी (एनपी) के सुरेश गोपीनाथ महते, शिवसेना के नरेश गणपत म्हास्के, लोजपा (आर) के अरुण भारतीय और आईएमआईएम के अरसुद्दीन ओवैसी भी इस समिति में शामिल हैं.

शुभाम संदेश

एक राज्य - एक अखबार



www.lagatar.in

रांची, शनिवार 10 अगस्त 2024 • श्रावण शुक्ल पक्ष 06 संवत् 2081 • पृष्ठ : 12, मूल्य : ₹ 10 • वर्ष : 2, अंक : 123

आमंत्रण मूल्य : ₹ 3 लाख

पूर्व मुख्यमंत्री ने सारंडा क्षेत्र की बंद खदानों खोलने, वनाधिकार पट्टा और बेरोजगारों को रोजगार देने की सरकार से मांग की

सारंडा के बंद खदानों को खोलने के लिए बड़ा आंदोलन करेंगे : मधु कोड़ा

संवाददाता। किरीबुरु

आदमी को जीना है तो रोटी, पानी, अर्थात् खाना चाहिए. झारखंड व सारंडा में बेरोजगारी गंभीर समस्या है. झामुमो ने बंद विधानसभा चुनाव में गांव-गांव जाकर बेरोजगारों को रोजगार देने या हर माह पांच-सात हजार रुपये बेरोजगारी भत्ता देने का वादा किया था. अब वही युवा इस सरकार को सबक सिखाएंगे.

ये बातें झारखंड के पूर्व सीएम मधु कोड़ा ने कही. वे गुरुवार को भाजपा सारंडा मंडल स्तरीय समन्वय समिति की बैठक को संबोधित कर रहे थे. बैठक को पूर्व सांसद गीता कोड़ा, पूर्व जिलाध्यक्ष बिपिन पूर्ति, एससी मोर्चा के जिलाध्यक्ष शंभु हाजरा और एसटी मोर्चा की प्रदेश कार्यसमिति सदस्य मंगल गिलुवा ने भी संबोधित किया. मौके पर जिला सदस्य अजीत सिंह, संजीव राय, सारंडा मंडल अध्यक्ष कैलाश दास, मधुसूदन तुविद, एससी मोर्चा के मंडल अध्यक्ष बिरू करुवा, राजा तिकी, सुनीता सिंह, अरविंद सिंह, अरविंद लाल, श्याम गुप्ता, राजकुमार गुप्ता, प्रफुल्ल मंडल, आशाना बिरुवा, जाह्नवी प्रधान, गीता पान, रिता प्रसाद, शिव कुमार गुप्ता, धर्मेश, गोपी लागुरी, मतवा दास समेत सैकड़ों कार्यकर्ता मौजूद थे.



सभा को संबोधित करती पूर्व सांसद गीता कोड़ा, मंचासीन मधु कोड़ा व अन्य.

भाजपा के कार्यकर्ता प्रधानमंत्री नरेंद्र मोदी की सेना : गीता कोड़ा

गीता कोड़ा ने कहा कि लोकसभा चुनाव में हमारे कार्यकर्ताओं ने काफी मेहनत व संघर्ष किया. मेहनत कभी बेकार नहीं जाती. इस संघर्ष को और धारदार बनाना होगा. भाजपा के सभी कार्यकर्ता प्रधानमंत्री मोदी की सेना हैं. झारखंड अलग राज्य भाजपा ने बनाया है, इसलिए सपनों का झारखंड बनाने की सबसे अधिक जिम्मेदारी हमारी है. उन्होंने कहा कि झारखंडी लोगों के लिये इस सरकार में थोड़ा भी दर्द नहीं है. सारंडा में एक समय 40 खदानें चलती थीं, लेकिन अभी पांच-छह खदान ही चल रही हैं. 13 अगस्त को जिला में महिलाओं के साथ प्रदर्शन करेंगे. वहीं 23 अगस्त को रांची में लाखों कार्यकर्ता आंदोलन करेंगे.

झारखंड व सारंडा में बेरोजगारी गंभीर समस्या

मधु कोड़ा ने कहा कि आदमी को जीना है तो रोटी, पानी, अर्थात् खाना चाहिए. झारखंड व सारंडा में बेरोजगारी गंभीर समस्या है. हेमंत सरकार के कार्यकाल में राज्य के युवा बेरोजगारी की वजह से सबसे ज्यादा पराजित किये हैं. राज्य के युवा नौकरी के लिए परीक्षा देते हैं, लेकिन यहां परीक्षा ही रद्द हो जाती है. उन्होंने कहा कि हमने मुख्यमंत्री रहते हुए एक भी खदान बंद नहीं रहने दिया, चाहे खदानों के पास पूरा कागजात रहे या नहीं. हमारा उद्देश्य था कि खदान बंद होने से कोई बेरोजगार न हो. लेकिन, हेमंत सरकार ने यहां चल रही कुछ खदानों को भी बंद कर दिया.

वन अधिकार पट्टा का नहीं दिया जा रहा लाभ

पूर्व मुख्यमंत्री ने कहा कि झामुमोनीत सरकार सिर्फ योजनाओं की घोषणा कर वन अधिकार पट्टा आदि का आवेदन लेती है, लेकिन जरूरतमंदों को उसका लाभ कभी नहीं देती है. यह सरकार वृद्ध एवं जरूरतमंदों को पेंशन एवं सरकारी राशन नियमित नहीं दे रही है और नयी पेंशन योजना चालू कर रही है. उन्होंने कहा कि राज्य सरकार को खोली घोषणाओं के खिलाफ घंटी बजाओ, सरकार जगओ आंदोलन किया जायेगा. राज्य के युवाओं को रोजगार, बंद खदान को खोलने और वन अधिकार पट्टा दिलाने आदि को लेकर 17 अगस्त को जगन्नाथपुर में बड़ा आंदोलन किया जाएगा.

ट्रीफ खबरें

साजिश नाकाम, तीन आईडी बरामद

चाईबासा। सुरक्षाबलों ने नक्सलियों की साजिश को नाकाम कर दिया. शुरुवार को सुरक्षाबलों ने जराईकेला थाना क्षेत्र के रोगावतु जंगल से तीन आईडी बरामद किया है. तीनों आईडी को उसी स्थान पर विनष्ट कर दिया गया. भाकपा माओवादी संगठन के शीर्ष नेता मिसिर बेसरा, अनमोल, मोछु, अनल, असीम मंडल, चमन, अजय महतो, सागेन अंगरिया, अश्विन अपने दुस्ता सदस्यों के साथ कोल्हान क्षेत्र में मौजूद हैं, जिसे लेकर सुरक्षाबल अभियान चला रहे हैं.

बच्ची से दुर्कर्म का दोषी करार, 12 को सजा

धनबाद। नाबालिग का अपहरण कर उसके साथ दुर्कर्म करने के एक मामले में शुरुवार को पाँचको के विशेष जज प्रभाकर सिंह की अदालत ने अपना फैसला सुनाया. अदालत ने मावले के नामजद आरोपी कार्तिक राजपूत को दोषी करार दिया है. अदालत ने सजा के बिंदु पर सुनवाई के लिए 12 अगस्त की तारीख निर्धारित की है. आरोपी इस मामले में फरार चल रहा है, उसकी अनुपस्थिति में अदालत ने अपना फैसला सुनाया है. प्राथमिकी पीड़िता के पिता की शिकायत पर 2 अगस्त 2021 को महदा थाने में दर्ज की गई थी.

मैंगनी लोड्डे पिस्टल के साथ दो गिरफ्तार

खूंटी। जिले के पुलिस कप्तान अमन कुमार को मिली गुप्त सूचना के आधार पर पुलिस ने दो अपराधियों को मैंगनी लगी एक देसी पिस्तौल मैंगनी और एक रौलैम बाइक के साथ गिरफ्तार कर लिया. गिरफ्तार आरोपितों में सारन बोदरा (32) और इतिहास मिश्रा उर्फ ताजो (31) शामिल हैं। यह जानकारी तोरपा के अनुमंडल पुलिस पदाधिकारी क्रिस्टोफर केरकेट्टा ने शुरुवार को अपने कार्यालय में आयोजित प्रेस कॉन्फ्रेंस में दी.

महिला से पैसे लेने के आरोप में रेहला थानेदार सस्पेंड

मेदिनीनगर। पलामू एसपी ने रेहला थानेदार संतोष दास को सस्पेंड कर दिया है. उनकी जगह टाउन थाने में तैनात सब इंस्पेक्टर संतोष कुमार 1 को रेहला का नया थानेदार बनाया गया है. थानेदार संतोष दास पर एक महिला से पैसे लेने और धमकी देने के आरोप में एसपी ने उक्त कार्रवाई की. बताया जा रहा कि क्षेत्र की एक महिला का पारिवारिक विवाद था. इसको सुलझाने को लेकर महिला लगातार रेहला थाने का चक्कर लगा रही थी. थानेदार ने महिला से 50 हजार रुपए की मांग की, जिसकी महिला ने शिकायत की थी. संतोष दास पर आरोप है कि उन्होंने महिला से कुछ रुपए भी ले लिए हैं.

मकान की दीवार गिरी दो बच्चियां घायल

बिरनी (गिरिडीह)। बिरनी प्रखंड के चरगा गांव में तेज बारिश में रीतलाल कोड़ा के मकान की दीवार गिर गई. घर में सोई उसकी दो बच्चियां फूलू कुमारी व चांदनी कुमारी मलबे में दब कर घायल हो गईं. हालांकि चोट गहरी नहीं है. रीतलाल कोड़ा काफी गरीब परिवार का है. वह मजदूरी कर परिवार का किसी तरह भरण-पोषण करता है.

इनकम टैक्स ने की पवन बजाज की कंपनी कोसी कंसल्टेंट पर बड़ी कार्रवाई

रांची में खरीदी 1457 एकड़ भूमि जब्त मालिक कोई, कब्जा किसी और का

विनीत आभा उपाध्याय। रांची

रांची की बड़ी कंस्ट्रक्शन कंपनी कोसी कंसल्टेंट प्राइवेट लिमिटेड के अरबों रुपए के भूखंड को आयकर विभाग ने अटैच कर लिया है. यह कंपनी काफी विवादों में रही है. रांची के अलग अलग इलाकों में कोसी कंसल्टेंट ने दूसरी कंस्ट्रक्शन कंपनियों के साथ मिलकर बहुमजली इमारतें खड़ी की हैं. इसके साथ ही इस कंपनीके नाम से हजारों एकड़ भूमि खरीदी गयी है. जिसमें करोड़ों रुपए का इन्वेस्टमेंट किया गया है.

आयकर विभाग वर्ष 2022 से यह पता करने में लगा था कि कोसी कंसल्टेंट प्राइवेट लिमिटेड ने कंपनी के पैर नंबर एबीसीके **एच से वित्तीय वर्ष 2020-2021 में कितने फ्लैट और जमीन की खरीद-बिक्री की गयी है.

1457 एकड़ भूमि भूमि गैरमजरूआ, रैयती और वन भूमि नेचर की है : कोसी कंसल्टेंट द्वारा की गई भूमि की खरीद-बिक्री की पुष्टा जानकारी मिलने के बाद आयकर विभाग ने रांची जिले के बुंदू अनुमंडल के कोड़दा गांव की 1457 एकड़ भूमि को अटैच कर लिया है. यह भूमि गैरमजरूआ, रैयती और वन



दो कंपनियों ने 27 फरवरी 2019 को जिले में दो बड़े भूखंडों की खरीद की है. पहली डीड में जमीन शाकंभरी बिल्डर्स के मालिक चंद्रेश बजाज को बेची गयी है. चंद्रेश बजाज पवन बजाज के पुत्र हैं. पवन बजाज भाजपा के आजीवन निधि के सदस्य भी रहे हैं. दूसरी डीड में कोसी कंसल्टेंट प्राइवेट लिमिटेड ने जमीन खरीदी है. जिसके मालिक राहुल कुमार हैं, जो शैलेंद्र कुमार के पुत्र हैं. वो उन्नाव उत्तर प्रदेश के रहने वाले हैं.

भूमि नेचर की है. जिसकी रजिस्ट्री वर्ष 2018 में हुई थी. जमीन की खरीदारी बिल्डर पवन बजाज की कंपनी शाकंभरी बिल्डर्स और कोशी कंसल्टेंट ने की थी. इस जमीन की खरीद बिक्री के मामले में इनकम टैक्स विभाग वर्ष 2021 में तीन अलग अलग जगहों पर छापेमारी भी कर चुका है. जिन कंपनियों पर

साल 2021 में बजाज के ठिकानों पर की गई कार्रवाई

उसी छापेमारी में उक्त जमीन से संबंधित दस्तावेज मिले थे. हालांकि, जांच में इस जमीन का मालिकाना हक किसी दूसरे के नाम पर मिला. आयकर विभाग ने जब इस जमीन के कागजात की तह को खंगाला तो बेनामी संपत्ति से जुड़ा मामला सामने आया. इसके बाद ही इसकी अस्थाई रूप से जब्ती की गई है.

बिहार-झारखंड की अब तक की सबसे बड़ी कार्रवाई

अस्थाई रूप से जब्ती का यह मामला नियमानुसार आयकर विभाग के सक्षम प्राधिकार के यहां सुनवाई के लिए जाएगा. सक्षम प्राधिकार की सहमति के बाद ही इसकी स्थाई रूप से जब्ती होगी. यह बिहार-झारखंड में अब तक की सबसे बड़ी जब्ती बताई जा रही है. इस जमीन की कीमत अरबों में आंकी जा रही है. आयकर विभाग ने कोसी कंसल्टेंट के माध्यम से हुई जमीन व फ्लैट की खरीद-बिक्री की जानकारी जुटानी शुरू की थी, जिसके बाद उक्त जमीन की जानकारी मिली थी. उक्त जमीन गैरमजरूआ, रैयती व वन भूमि की है, जिसकी रजिस्ट्री गलत तरीके से हुई थी.

होमगार्ड जवानों का वेतन दोगुना करने की तैयारी, जल्द फैसला

प्रमुख संवाददाता। रांची

राज्य के होमगार्ड के जवानों का वेतन बढ़ाने की तैयारी तेजी से चल रही है. जवानों का दोगुना से अधिक मानदेय बढ़ेगा. गृह विभाग, कैबिनेट व मुख्य सचिव स्तर पर फाइनल तैयारी से घूम रही है. सब ठीक रहा. तो आगामी कैबिनेट की बैठक में इस पर निर्णय लिया जा सकता है. हालांकि, गृह विभाग ने इसकी फाइनल तैयारी कर कैबिनेट भेजी था, लेकिन मुख्य सचिव स्तर से यह कह कर लौटा दी गई थी कि विचार-विमर्श और विस्तृत अध्ययन के बाद ही इस पर निर्णय लिया जाएगा. इस वजह से सात अगस्त की कैबिनेट बैठक में इसका प्रस्ताव नहीं आ सका. सूत्रों के अनुसार वर्तमान में होमगार्ड जवानों को 15000 रुपए मानदेय मिलता है, इसे

अभी मिलता है 15 हजार मानदेय, बढ़ कर हो जाएगा 32 हजार

बढ़ा कर अब 32,600 रुपए तक किया जाएगा. अब नये सिरे से कैबिनेट सचिव स्तर से इस फाइनल को बढ़ा दी गई है. इस पर अब सरकार जल्द ही निर्णय लेगी. इसका लाभ पहले काम कर रहे 19 हजार से अधिक जवानों को मिलेगा, साथ ही नये बहाल हुए जवानों को भी वेतन बढ़ोतरी का लाभ दिया जाएगा. सुप्रीम कोर्ट के आदेश के आलोक में होमगार्ड सुप्रीम कोर्ट ने जुलाई 2024 को होमगार्ड जवानों को पुलिसकर्मियों की तरह समान काम, समान वेतन देने के झारखंड हाइकोर्ट के आदेश के खिलाफ सरकार की अर्जी को खारिज कर दिया था.

आज और कल राज्य के उत्तरी हिस्से में भारी बारिश की संभावना

संवाददाता। रांचीराज्य में आने वाले दिनों में सक्रिय मौसून का असर देखा जाएगा. मौसम विज्ञान केंद्र की मानें तो शनिवार और रविवार को पूरे झारखंड राज्य में बारिश होगी. इस दौरान कुछ हिस्सों में भारी बारिश के साथ वज्रपात की संभावना व्यक्त की गई है. राज्य के उत्तरी हिस्से में बारिश का थैलो अलर्ट जारी हुआ है. जिसमें चतरा, कोडरमा, गिरिडीह, बोकारो, रामगढ़, हजारीबाग जिले शामिल हैं. हल्के से मध्यम दर्जे की बारिश राज्य के मध्य हिस्से में भी देखने को मिलेगी. इसमें रांची, खूंटी, बोकारो समेत अन्य जिले शामिल हैं. जहां 10-11 अगस्त को बारिश होगी. 12-13 को कुछ हिस्से में बारिश की संभावना है. जबकि 14 और 15 अगस्त को फिर से राज्य भर में भारी बारिश की संभावना है. ऐसे में लोगों को सतर्क रहने की जरूरत है.

चतरा में टीपीसी उग्रवादियों का उत्पात: थानेदार ने आगजनी की योजना विफल की

कोल ट्रांसपोर्टिंग में लगी हाइवा पर की गई फायरिंग

संवाददाता। चतरा

जिले में देर रात टीपीसी उग्रवादियों का उत्पात देखने को मिला. गुरुवार देर रात जिले के टंडवा थाना क्षेत्र के सतवाहिया में उग्रवादियों ने गोलीबारी की. इस घटना के बाद डीजीपी अनुराग गुप्ता के निर्देश पर डीआईजी सुनील भास्कर ने एसडीपीओ और थाना प्रभारी को अलर्ट किया है, डीआईजी ने कहा कि उग्रवादियों के खिलाफ लगातार अभियान चलाये और नाइट पेट्रोलिंग भी लगातार करते रहें. किसी भी कीमत पर बड़ी घटना नहीं होनी चाहिए.



हाइवा पर लगी गोली का निशान.

पिपरवार थानेदार की तत्परता से आगजनी की योजना विफल : लातेहार जिले के हेरहेरैज की तरफ से 15 की संख्या में आये उग्रवादियों

ने कोल ट्रांसपोर्टिंग में लगी अलग-अलग कंपनियों के हाइवा को रोक दिया. जिसके बाद एक हाइवा की बाँड़ी में गोली मारी तो किसी का गोली मार कर शीशा फोड़ दिया. साथ ही ड्राइवर का मोबाइल फेंक दिया और हाइवा में लोड कोयला सड़क पर गिरवा दिया.

उग्रवादी सभी हाइवा में आग लगाने की योजना में लगे थे. तभी सूचना मिलते ही पांच मिन्ट के अंदर पिपरवार थाना प्रभारी सदलबल के मौके पहुंचे और उग्रवादियों का पीछा किया. लेकिन उग्रवादी अंधेरे का फायदा उठाकर मौके से फरार हो गये. पुलिस उग्रवादियों की तलाश में जुटी हुई है. जल्द सुराग मिलेगा.

छोड़ा पर्वा, लेवी देने के बाद ही काम करने को कहा

इस घटना के बाद टीपीसी का जोनल सदस्य अभिषेक के नाम से मौके पर पंचा भी छोड़ा गया. उसमें कहा गया है कि इस रोड में चलने वाली सभी कंपनियों को सूचित किया जाता है, कि टीपीसी से बात करके ही काम चालू करें. संगठन की जो सहयोग राशि होती है, उसे जमा करें. अगर संगठन की बात अनसुनी करते हैं, तो संगठन के द्वारा फौजी कार्रवाई की जाएगी. जिसमें जान माल की जो भी क्षति होगा, इसके जिम्मेदार कंपनी और कंपनी के अंदर काम करने वाले स्वयं होंगे. वहीं उग्रवादियों ने 906061137 अपना नंबर भी दिया है.

कामयाबी पलामू पुलिस को मिली बड़ी सफलता, 51 से अधिक हमलों का आरोपी है सीताराम रजवार

10 लाख का इनामी माओवादी जोनल कमांडर धराया

झरगडा गांव से सटे झपिया पहाड़ के जंगल से गिरफ्तारी

संवाददाता। मेदिनीनगर

पलामू पुलिस को एक बड़ी सफलता मिली है. नक्सलियों के खिलाफ सच अभियान में पुलिस ने इनामी माओवादी जोनल कमांडर सीताराम रजवार उर्फ रमनजी को गिरफ्तार किया है. नक्सली रजवार पर 51 से अधिक हमलों का आरोप है. यह जानकारी प्रेस वार्ता में एसपी रिष्मा रमेशन ने देते हुए बताया कि हुसैनाबाद एसडीपीओ मुकेश महतो को सूचना मिली कि प्रतिबंधित माओवादी संगठन के निदेश यादव अपने दस्ते के सीताराम रजवार, संजय यादव एवं अन्य के साथ झरगडा से सटे झपिया पहाड़ के जंगल में बड़ी घटना को अंजाम देने के लिए रुका है. इसके बाद हुसैनाबाद थाना प्रभारी संजय यादव व लेट्या पिकेट प्रभारी धर्मवीर यादव के नेतृत्व में गठित छापेमारी दल दो भागों में विभक्त होकर मौके पर पहुंचा, तभी पुलिस को देख 4-5 लोग जंगल की तरफ भागने लगे. रात्रि व जंगल का कायदा उठा कर एक व्यक्ति को छोड़ कर बाकी सभी भागने में सफल रहे. भाग रहे एक व्यक्ति को दल ने पकड़ लिया. पुलिस के पूछने पर उसने अपना नाम माओवादी कमांडर सीताराम रजवार (65) बताया. तलाशी लेने पर उसके पाजामे से काले रंग का पर्स जिस पर माओवादी सहयोगी राजेन्द्र सिंह द्वारा उसे भेजी गई एक चिट्ठी मिली. बता दें कि सीताराम रजवार बिहार के औरंगाबाद के



प्रेस वार्ता में जानकारी देते एसपी रिष्मा रमेशन.

नवीनगर स्थित एनटीपीसी थाना क्षेत्र का निवासी है और दो दशक से भी अधिक समय से वह प्रतिबंधित नक्सली संगठन भाकपा माओवादी में सक्रिय था. सीताराम रजवार एक दस्ता सदस्य के रूप में शामिल हुआ और अपने कार्य को बदौलत जोनल कमांडर बन गया. अभी वह माओवादी जोनल कमांडर है तथा उसे जोन-2 की कमान मिली थी. उस पर सरकार को उसे 10 लाख का इनाम घोषित है. छापेमारी दल में हुसैनाबाद एसडीपीओ मुकेश महतो, हुसैनाबाद थानेदार संजय यादव, लेट्या पिकेट प्रभारी धर्मवीर, एएसआई बुधदेव उरॉव, दिनेश राम, उपेन्द्र, जवान रंजन टुट्टी, परमेश्वर, उदय, हरेंद्र, अंजय राम, अमित, विवेक, रंजीत कुमार, रामपुकार साव, वीर अमर सिंह, बिरेन्द्र कुमार, इशाक मुंमु शामिल थे.

गिरिडीह: पिछले 9 माह में 264 साइबर अपराधी भेजे गए जेल

संवाददाता। गिरिडीह

गिरिडीह पुलिस ने दो साइबर अपराधियों को गिरफ्तार कर जेल भेज दिया है. इनके पास से दो मोबाइल और चार सिम कार्ड भी बरामद किया गया. गिरफ्तार साइबर अपराधियों के नाम नवडीहा ओपी क्षेत्र के बेहराडीह निवासी दीपक कुमार मंडल (21) और उमेश कुमार मंडल हैं. दोनों को गिरफ्तारी गिरिडीह एसपी दीपक कुमार शर्मा को मिली सूचना के आधार पर हुई. एसपी को जानकारी मिली थी कि दो युवक साइबर ठगी कर रहा है. गिरफ्तारी के लिए साइबर थाना प्रभारी अजय कुमार के नेतृत्व में पुलिस की एक टीम गठित की गई. टीम ने तत्परता दिखाते हुए दोनों को गिरफ्तार कर लिया. पुलिस टीम में एसआई पुनीत कुमार गौतम, एस आई गजेन्द्र कुमार, आरक्षी दामोदर प्रसाद मेहता और अरुण कुमार शामिल थे. गिरिडीह पुलिस ने पिछले 9 महीनों में साइबर अपराध के खिलाफ 264 सफलता हासिल की है. इस दौरान 264 साइबर अपराधियों को गिरफ्तार कर जेल भेजा गया है. वहीं साइबर अपराधियों के पास से 621 मोबाइल, 811 सिम कार्ड, 277 एटीएम व पासबुक, 10 चेकबुक, 41 पेनकार्ड, 70 आधार कार्ड, 45 वाहन, 3 आई पैड, 4 लेपटॉप और 14 लाख 56 हजार 310 रुपए नगद बरामद किए जा चुके हैं.



दो साइबर अपराधी गिरफ्तार भेजे गए जेल

ब्रीफ खबरें

शाइन स्कूल आदिवासी दिवस पर किया कार्यक्रम आयोजित

कैरो/लोहरदगा। जिले के कैरो प्रखंड स्थित शाइन पब्लिक स्कूल नगजुआ में विश्व आदिवासी दिवस के अवसर पर विद्यालय परिसर में भव्य कार्यक्रम हॉबोल्लास के साथ मनाया गया. इस बीच छोटे-छोटे बच्चों ने नृत्य, स्लोगन और नाटक के माध्यम से आदिवासियों की संस्कृति, जीवन शैली एवं जंगलों की रक्षा आदिवासीयों से ही संभव है विषय पर अनेक कार्यक्रम प्रस्तुत किए. इधर कार्यक्रम की शुरुआत विरसा मुंडा के चित्र पर माल्यार्पण धूप दीप के साथ स्वागत नृत्य से हुआ. यहां पर कार्यक्रम का समापन जिगी उच्च विद्यालय के प्रधानाचार्य सह समाज सेवी अली रजा अंसारी के शुभ आशीर्वाचन के साथ सम्पन्न किया .

हम आदिवासी मूल निवासी हैं: रोहित

लोहरदगा। विश्व आदिवासी दिवस पर बीएस कॉलेज मल्टीप्रपज हाल में आयोजित आदिवासी दिवस समारोह का आयोजन समस्त आदिवासी संगठन के द्वारा किया गया. साथ ही जिला कांग्रेस कमेटी के द्वारा पुराना नगर भवन में आयोजित कार्यक्रम में समाजसेवी सह युवा नेता रोहित उरांव मंत्री डॉ रामेश्वर उरांव के पुत्र हुए शामिल. इस मौके पर रोहित प्रियदर्शी उरांव ने कहा कि हम आदिवासी मूल निवासी हैं. उन्होंने कहा कि देश-दुनिया में सबसे पहले आदिवासी समाज के बाद ही अन्य समाजों का सृजन हुआ.

युवा कांग्रेस का गौरवशाली इतिहास रहा है : तिला

कैरो/लोहरदगा। जिले के कैरो में शुक्रवार को भारतीय युवा कांग्रेस की 64वां स्थापना दिवस कैरो प्रखंड युवा कांग्रेस के अध्यक्ष तिला उरांव की अध्यक्षता में मनाया गया. मौके पर युवा कांग्रेस के कार्यकर्ताओं और युवाओं ने युवा कांग्रेस के झंडे को सलामी दिया. उसके बाद त्याग, शांति, धर्म, विज्ञान, समृद्धि और सत्य के रास्ते पर चलना का शपथ लिया. प्रखंड युवा अध्यक्ष तिला उरांव ने कहा कि युवा कांग्रेस देश की युवाओं के हित की बात करती है. उनकी समस्याओं को लेकर सड़क से लेकर चयन कर आवाज बुलंद करने का काम करती है.

चोरी के आरोप में तीन को भेजा जेल

गुमला। सदर थाना क्षेत्र के अरमई गांव स्थित स्टोर रूम में 8 जुलाई को हुए चोरी की घटना का उदभेदन करते हुए तीन चोरों को गिरफ्तार की है. पुलिस ने उनके निशानदेही पर चोरी किये गए सामानों को भी बरामद कर लिया है. गिरफ्तार चोरों में फैयजान अंसारी, माजिद आलम तथा रागीब खान शामिल हैं. थाना प्रभारी सुरेंद्र कुमार सिंह ने बताया कि गुमला पुलिस को यह गुप्त सूचना मिली कि लोहरदगा रोड में 08 जुलाई को अरमई स्थित स्टोर में की गई चोरी का एक अपराधी कुम्हार दलान के पास खड़ा है. पुलिस ने चोरी गये सामानों को बरामद कर आरोपियों को जेल भेज दिया.

टुक की चपेट में आने से अयेड़ की मौत

गुमला। पालकोट थाना क्षेत्र अंतर्गत हसदोन पुल के समीप टुक के टक्कर से सुरसुरिया निवासी 45 वर्षीय सुरेश उरांव की घटना स्थल पर मौत हो गई. वहीं बाइक में पीछे बैठे लक्ष्मी नायक गंभीर रूप से घायल हो गया. उपर के स्पर और चेहरा में गंभीर चोट लगी है. लक्ष्मी नायक सुरेश का जीजा है. दोनों बाइक में सवार होकर बधिमा बाजार गए थे. वापसी के क्रम में हंसदोन पुल के समीप एक टुक पीछे से टक्कर मारते हुए घटनास्थल से गुमला की ओर फरार हो गया. जॉरदार टक्कर लगने के कारण के सुरेश की घटनास्थल पर ही मौत हो गई.

राजनीति

भाजपा के कई वरिष्ठ नेताओं सहित 200 लोगों ने थामा झामुमो का दामन

झामुमो मय हो गया है पूरा गढ़वा : मिथिलेश ठाकुर

संवाददाता। गढ़वा

गढ़वा प्रखंड के फरटिया भाजपा पंचायत अध्यक्ष व कई वरिष्ठ नेताओं सहित 200 से अधिक लोग झारखंड मुक्ति मोर्चा में शामिल हो गए हैं. शुक्रवार को गढ़वा विधायक झारखंड सरकार के पेयजल एवं संचयना मंत्री मिथिलेश कुमार ठाकुर के गढ़वा स्थित आवास पर सभी ने झामुमो की सदस्यता ग्रहण की. मंत्री ठाकुर ने सभी को माला व पार्टी का पट्टा पहनाकर व मिठाई खिलाकर कर पार्टी में शामिल किया. शामिल होने वालों में मुख्य रूप से भाजपा पंचायत अध्यक्ष राममुस्त राम, युवा वाहनरी सेना अध्यक्ष प्रयाग



पार्टी में शामिल लोगों के साथ मंत्री मिथिलेश ठाकुर.

चौधरी, भाजपा के वरिष्ठ नेता प्रसाद चौधरी, विधायक चौधरी, युवा नेता नरेश चौधरी, दीपक चौधरी, समाजसेवी मुख्तार अंसारी, आइएमएमआईएम नेता महताब अंसारी

जंगली हाथियों की टोली ने खेत में लगी फसलों को रौं डाला

16 हाथियों की इंट्री से दहशत, रतजगा करने को मजबूर लोग

संवाददाता। भंडरा/लोहरदगा

जिले के भंडरा प्रखंड क्षेत्र में जंगली हाथियों का आतंक लगातार 04 महीने से जारी है. यहां पर गुठूवार की देर रात क्षेत्र में चार महीनों से जंगल से निकल कर 16 हाथियों का झुंड प्रखंड क्षेत्र अंतर्गत ग्राम खिजरी गांव पहुंचा और जमकर उत्पात मचाया. इधर जंगली हाथियों के झुंड का चौथी बार भंडरा प्रखंड क्षेत्र में वापसी से क्षेत्र के लोगों में खौफ पैदा कर दिया है. हाथियों के झुंड की धमक से पूरे इलाके में दहशत पैदा हो गया है. लोग काफी डरे-सहमे हुए हैं. बता दें कि हाथियों के झुंड के द्वारा पर तोड़कर धान को चट कर दिए जाने से लोगों को काफी मुश्किलों में लाकर खड़ा कर दिया है. इधर इसकी जानकारी वन विभाग के कर्मियों और



भंडरा क्षेत्र में हाथियों के झुंड की धमक से दहशत में लोग.

ग्रामीणों को लगी तो हाथियों के झुंड को खदेड़ने का प्रयास किया जा रहा है जिसके बावजूद भी हाथियों का झुंड क्षेत्र छोड़ने का नाम नहीं ले रहा है. बीते रात फिर से भंडरा प्रखंड क्षेत्र के बड़गाई पंचायत में गजरानों की टीम ने जमकर तबाही मचाया एवं पूर्व में भी इलाके में फसल और गरीबों के घर मकान को तोड़-फोड़ कर बड़ा नुकसान पहुंचा चुका है. इस बीच फिर से जंगली हाथियों के झुंड का आगमन से लोगों को चिंता में डाल दिया है. बताया जा रहा है कि हाथियों ने भंडरा प्रखंड क्षेत्र के किसानों द्वारा बड़ी मेहनत कर अपने खेतों में लगाए हुए मक्का धान को काफी नुकसान किया है. बता दें कि बीते दिनों जंगली हाथियों ने कैरो प्रखंड क्षेत्र में भी गरीबों के घरों को ध्वस्त कर धान चावल चट कर गया था. साथ ही किसानों द्वारा अपने खेतों में लगाए गए फसलों को भी रौंदकर बड़ा नुकसान पहुंचाया था. जिससे लोगों को काफी क्षति पहुंचा है.

विश्व आदिवासी दिवस पर लोहरदगा में विविध कार्यक्रम आयोजित

संस्कृति और सभ्यता को जीवंत रखना सभी की जिम्मेवारी : डीसी

खास बातें

- रैली निकालकर आदिवासी दिवस की लोगों को शुभकामनाएं दी
- जल, जंगल, जमीन की रक्षा का सभी ने लिया संकल्प

संवाददाता। लोहरदगा

जिले में विश्व आदिवासी दिवस समारोह पूर्वक मनाया गया. यहां पर आदिवासी समुदाय के द्वारा अनेकानेक कार्यक्रम आयोजित कर अपनी संस्कृति और सभ्यता को जीवंत रखने हेतु संकल्प लिया गया. इस बीच कार्यक्रम की शुरुआत देशवाली स्थल पर पाहन और पुजार के द्वारा संयुक्त रूप से पूजा अर्चना कर शुभारंभ किया गया. तत्पश्चात लोहरदगा जिला आदिवासी छात्र संघ के जिलाध्यक्ष अवधेश उरांव की अगुवाई में शहर में मोटरसाइकिल रैली निकालकर लोगों को विश्व आदिवासी दिवस की शुभकामनाएं दी गई एवं बलदेव साहू महाविद्यालय

खेल में भी करियर बना सकते हैं खिलाड़ी : डीएसपी



समाहरणालय मैदान में फुटबॉल टूर्नामेंट का शुभारंभ करते अतिथि.

संवाददाता। लोहरदगा

आदिवासी दिवस के उपलक्ष्य पर वीर बुधु भगत फ्रेंड्स मेमोरियल फुटबॉल प्रतियोगिता का शुभारंभ किया गया. इस अवसर पर नदिया के पाहन सुभाष उरांव, पुजार विनोद उरांव ठेठे पाहन एवं हरमू के शकिला उरांव के द्वारा मैना वगीचा स्थित वीर बुद्ध भगत के प्रतिमा पर माल्यार्पण किया गया. टूर्नामेंट का उद्घाटन मैच भगत चैलेंजर्स गोपालगंज एवं नदिया के बीच खेला गया इसका उद्घाटन डीएसपी समीर कुमार तिकी ने वीर बुधु भगत के चित्र पर माल्यार्पण कर खिलाड़ियों से परिचय प्राप्त किया. उद्घाटन मैच में भगत चैलेंजर्स गोपालगंज 5-1 से नदिया को पराजित

कर अगले चक्र में प्रवेश किया. दूसरा मैच इसके ब्रदर्स और फाइटर क्लब के बीच में खेला गया, जिसमें है इसके ब्रदर्स ने 2-1 से फाइटर क्लब को पराजित कर अगले चक्र में प्रवेश किया. इसी तरह तीसरा मैच हात्मा रांची बनाम भगत चैलेंजर गोपालगंज के बीच खेला गया है, जिसमें हात्मा रांची 1-0 से भगत चैलेंजर गोपालगंज को पराजित कर अगले चक्र में प्रवेश किया. उद्घाटन समारोह के मौके पर युवा कांग्रेस राष्ट्रीय सचिव अभिनव सिद्धार्थ भगत, सुकरा उरांव, बसंत तिकी, नुसरत अंसारी, तबारक हुसैन अंसारी आयोजन समिति के अध्यक्ष शंकर उरांव, सचिव विनोद लकड़ा, कोषाध्यक्ष सुनील उरांव, आदि उपस्थित थे.

आजसू ने मनाया विश्व आदिवासी दिवस

चैनपुर। प्रखंड मुख्यालय स्थित लुथरन मैदान में आजसू पार्टी के बैनर तले विश्व आदिवासी दिवस धूमधाम से मनाया गया इस कार्यक्रम में मुख्य रूप से आजसू पार्टी के मुख्य प्रवक्ता देवशरण भगत उपस्थित रहे. उन्होंने कहा कि आदिवासियों के अधिकार को छीनने वालों को हमें चिन्हित करना होगा. क्योंकि ऐसे लोगों की नजर हमारे जल, जंगल, जमीन के साथ-साथ हमारी अस्मिता पर भी है. आदिवासियों ने जल, जंगल, जमीन और पर्यावरण का एक संरक्षित करने का काम किया है. आजसू पार्टी के केंद्रीय सचिव सह गुमला विधानसभा प्रभारी वीनोद सुकरा ने कहा कि आज आदिवासियों के बीच नशापान की लत और शिक्षा का अभाव सबसे बड़ी परेशानी है. कार्यक्रम का मंच संचालन जिला उपाध्यक्ष अरुण पांडा के द्वारा किया गया. साथ ही धन्यवाद ज्ञापन टांगीनाथ विकास समिति के अध्यक्ष संजय साहू ने किया. इस कार्यक्रम में मुख्य रूप से केंद्रीय सचिव गोपीनाथ साहू, जिला अध्यक्ष दिलीप नाथ साहू, जिला सचिव श्याम हुसैन, युवा सचिव गोपू, रायडीह प्रखंड अध्यक्ष रवि राम, चैनपुर प्रखंड अध्यक्ष मनोज कुमार आदि शामिल थे.

आदिवासियों के जीवन का अभिन्न अंग है जल, जंगल, जमीन : सांसद



विश्व आदिवासी दिवस पर सुखदेव भगत, कालीचरण मुंडा व मंत्री दीपिका सिंह.

संवाददाता लोहरदगा

झारखंड भवन नई दिल्ली में विश्व आदिवासी दिवस मनाया गया. सबसे पहले झारखंड भवन में स्थित धरती आवा बिरसा मुंडा के प्रतिमा पर लोहरदगा लोकसभा के सांसद सुखदेव भगत, खूंटी सांसद कालीचरण मुंडा, झारखंड के कृषि पशुपालन सहकारिता एवं आघाट मंत्री दीपिका पांडे सिंह सहित अन्य अधिकारियों ने माल्यार्पण कर उन्हें श्रद्धांजलि अर्पित की. मौके पर लोहरदगा सांसद सुखदेव भगत ने कहा कि आदिवासी धरती, सूर्य और प्रकृति के उपासक हैं. उन्होंने कहा

जिस पार्टी में कार्यकर्ताओं को कद्र नहीं है, उस पार्टी से आम जनता को क्या उम्मीद होगी. लंबे समय से घुटन महसूस कर रहे लोग अब झामुमो में शामिल हो रहे हैं. यहां सभी को पूरी तरह से मान सम्मान दिया जा रहा है. जिस हिसाब से लोग दूसरे दलों को छोड़कर झामुमो में शामिल हो रहे हैं, आने वाले समय में विपक्षी पार्टियों का झंडा टांगने के लिए भी कोई कार्यकर्ता नहीं बचेगा. पूरा गढ़वा झामुमो मय हो गया है. मौके पर मुख्य रूप से झामुमो जिलाध्यक्ष तनवीर आलम, सचिव मनोज ठाकुर, शरीफ अंसारी, फरीद खान, सलीम साहिर, दिलीप गुप्ता, अंकित पांडेय सहित काफी संख्या में लोग उपस्थित थे.

खास बातें

- झामुमो में शामिल हुए लोगों को मंत्री ने किया स्वागत
- विपक्षी दलों का झंडा टांगने के लिए कोई नहीं बचेगा

योजनाओं एवं गढ़वा के विकास कार्यों से प्रभावित होकर प्रतिदिन दूसरे राजनीतिक दलों को छोड़कर काफी संख्या में लोग झामुमो में शामिल हो रहे हैं. हर रोज झामुमो का परिचार बढ़ रहा है. साथ ही अधिक संख्या में लोगों के पार्टी में शामिल होने से पार्टी और भी मजबूत हो रही है. मंत्री ने कहा कि

न्यूज अपडेट

युवा कांग्रेस सकारात्मक भूमिका निभाये: विशाल



लोहरदगा युवा कांग्रेस द्वारा 64वां स्थापना दिवस पर पौधरोपण करते हुए.

लोहरदगा। भारतीय राष्ट्रीय युवा कांग्रेस के 64वें स्थापना दिवस के अवसर पर राजेंद्र भवन कांग्रेस कार्यालय में लोहरदगा युवा कांग्रेस कमेटी द्वारा झंडोत्तोलन कर एवं पौधरोपण कर मनाया गया. इस मौके पर मुख्य रूप से जिला युवा कांग्रेस प्रभारी संपी कुमार एवं जिला युवा कांग्रेस अध्यक्ष विशाल डुंगडुंग के नेतृत्व में किया गया. प्रभारी संपी कुमार ने कहा कि राहुल गांधी की युवा सोच को घर घर तक पहुंचाने की आवश्यकता है. पार्टी एवं देश के विकास के लिए युवा शक्ति को आगे बढ़कर काम करना होगा इसके साथ ही यूथ कांग्रेस के विचारधारा को गांव-गांव तक लोगों के बीच हम सभी को पहुंचाने का काम करनी होगी.

क्रांति दिवस पर एक्टू ने किया विरोध-प्रदर्शन



लोहरदगा में एक्टू द्वारा आयोजित कार्यक्रम हुआ सम्पन्न.

लोहरदगा। 15 दिवसीय देश व्यापी अभियान के पश्चात शुक्रवार को जिला मुख्यालय पर विरोध प्रदर्शन पर एक्टू ने आवाज बुलंद किया. मांगों दमनकारी तीन नए आपराधिक कानून रद्द करने,एएसएफ की कानूनी गारंटी देने आदि मांग को लेकर लोहरदगा जिला मुख्यालय में विरोध प्रदर्शन किया गया. जिसका नेतृत्व एक्टू के राज्य सचिव महेश कुमार सिंह ने किया. विरोध प्रदर्शन में झारखंड प्रदेश प्रार्थमिक शिक्षक संघ, झारखंड राज्य अराजकप्रति कर्मचारी महासंघ, झारखंड राज्य स्थानीय निकाय कर्मचारी महासंघ, आउटसीसिंग कर्मचारी संगठन के सदस्य शामिल हुए. भारत क्रांति दिवस तथा विश्व आदिवासी दिवस का संबंधन एक्टू के जिलाध्यक्ष शिवनाथ प्रसाद गुप्ता, शैलेन्द्र कुमार सुमन, मो. मुमताज अहमद, मो. जफर आलम ने तथा अध्यक्षता महेश कुमार सिंह ने किया.

आदिवासियों से बचा है जल, जंगल का अस्तित्व

बालुमाथ (लातेहार)। विश्व आदिवासी दिवस पर बालुमाथ के जोगियाडीह स्थित बिरसा मैदान में कार्यक्रम का आयोजन किया गया. बतौर मुख्य अतिथि जिला परिषद उपाध्यक्ष अनिता देवी ने अपने कहा कि दुनिया भले जितनी तरक्की कर ले, प्रकृति के पूजक आदिवासियों के कारण ही जंगल, नदी और पहाड़ का अस्तित्व बचा हुआ है. उन्होंने आदिवासी संस्कृति, सभ्यता को आज के समय सबसे ज्यादा प्रासंगिक बताया हुए उसके संरक्षण के लिए सामूहिक प्रयास कि आवश्यकता पर बल दिया. कार्यक्रम की अध्यक्षता अध्यक्षता एश्वका उरांव और मंच संचालन प्रेम गंडू ने किया. धन्यवाद ज्ञापन जगदीश उराव ने किया. इससे पूर्व बालुमाथ स्थित हाई स्कूल के मैदान में कार्यक्रम स्थल तक बाइक जुलूस का आयोजन किया गया.

आदिवासी दिवस पर सांस्कृतिक कार्यक्रमों का आयोजन

बवाडीह (लातेहार)। फुंराने प्रखंड कार्यालय परिसर में शुक्रवार को विश्व आदिवासी दिवस के अवसर पर कई कार्यक्रमों का आयोजन किया गया. उद्घाटन जिला परिषद सदस्य कन्हारी सिंह एवं ग्राम प्रधान सह एकता मंच के अध्यक्ष संपी सिंह संयुक्त रूप से किया. कार्यक्रम की अध्यक्षता विश्व सिंह ने किया. महिला मंडली ने पांरपरिक तरीके से अतिथियों का स्वागत किया.जिप सदस्य कन्हारी सिंह ने कहा आज भारत में ही नहीं पूरे विश्व में आदिवासियों की अस्मिता, धरोहर एवं संस्कृतिक को बचाए रखने के लिए विश्व आदिवासी दिवस का आयोजन किया गया. कार्यक्रम के लिए कई आदिवासियों ने अपना बलिदान दिया है जिसे कभी भुलाना नहीं जा सकता. आदिवासियों की संस्कृति को बचाए रखने के लिए केंद्र और राज्य सरकार द्वारा कई कार्यक्रम चलाए जा रहे हैं.

अल्पसंख्यक बच्चों के तालीम देना नहीं चाहते कुछ अफसरान

गुमला. आजादी की किरण यहां तक इसलिए नहीं पहुंची क्योंकि ये गरीब अल्पसंख्यकों का आशियाना है. यह मजलूम मजहूरों और कमजोरों का ठिकाना है. ये बातें शुक्रवार को गुमला जिले के घाघरा प्रखंड के बेहद गरीब लोगों के गांव गोथा के दौरे पर समाजवादी पार्टी के मुख्य महासचिव मुमताज अली ने कही. कहा कि यह गांव बेसहारा और कमजोर लाचार इंसानों का बसेरा है. गुमला जिले के विभिन्न प्रखंडों और पंचायतों के भ्रमण कार्यक्रम में उन्होंने स्पष्ट कहा कि वे पिछले कई दिनों से झारखंड के बेहद गरीब और कमजोर तबके के पास पहुंचकर उनके जीवन स्तर को करीब से समझने की कोशिश में लगे हैं. आजादी की किरण यहां तक क्यों नहीं पहुंची? इसके लिए जिम्मेवार कौन है? सरकार या सरकारी मूल्तजिम या जनप्रतिनिधि यानी संसद या विधायक? मुमताज अली ने कहा कि ये सारी बातें वे मुख्यमंत्री हेमंत सोरेन और मुख्य सचिव से मिलकर बताएंगे और सवाल करेंगे.



कुड़/लोहरदगा। जिले के कुड़ प्रखंड क्षेत्र की अत्यधिक सड़क हल्की बारिश में ही सिस्टम की पोल खोलकर रख दी है. यहां की बढहाल सड़कें आज भी स्कूली बच्चों और स्थानीय लोगों के लिए सुगम आवागमन हेतु परेशानी का सबब बनी हुई हैं. हालात ये है कि जहां सड़कें बनी हैं, वहां के सड़कों में बड़े-बड़े गड्ढे और गड्ढों में भरा बरसात का पानी जानलेवा साबित हो रहा है. प्रखंड क्षेत्र के कुछ इलाके ऐसे भी हैं जहां सड़कें ही नहीं बनी हैं, नतीजा यहां भी ऐसा ही है. बता दें कि कुड़ शहरी क्षेत्र की सड़कें हल्की थोड़ी बारिश पर ही पूरे मोहल्ले में नदी जैसा नजारा हो जाता है और लोग अपने घरों में केद हो जाते हैं. बच्चों को पहाड़-लिखाई भी बाधित हो जाती है. इसकी बानगी जीमा, चंडू, गुरिच मोड़ से लावागाई जाने वाली मुख्य मार्ग और कुड़ का एक मुहल्ला अहद कॉलोनी है.

केंद्र की योजनाओं को लोगों तक पहुंचाएं कार्यकर्ता

संवाददाता। लोहरदगा

भाजपा लोहरदगा जिला नवनिवृत्त समिति व मंडल अध्यक्ष की बैठक मनीर उरांव की अध्यक्षता में शुक्रवार को भाजपा जिला कार्यालय में हुई. बैठक की शुरुआत महापुरुषों के चित्र पर माल्यार्पण एवं दीप प्रज्वलन, वंदे मातरम गीत के साथ शुरुआत की गई. बैठक में जिलाध्यक्ष मनीर उरांव ने कहा कि भाजपा कार्यकर्ताओं का संगठन है और कार्यकर्ता का पद संगठन में सबसे सर्वोपरि है. फिर भी संगठन की एक प्रारूप है. उसके अनुकूल प्रत्येक व्यक्ति को एक निश्चित समय तक अलग-अलग जिम्मेदारियों का निर्वहन करना पड़ता है. जब किसी व्यक्ति को संगठन में पद दिया जाता है, तो उनकी जिम्मेवारी और भी बढ़ जाती है. हम सभी पदाधिकारियों के लिए आम जनता,



भाजपा की बैठक में शामिल नेतागण.

पार्टी के द्वारा निर्गत आदेश एवं लंबे समय से संघर्ष कर इस बड़े मुकाम तक पहुंचाएं. वरिष्ठ कार्यकर्ताओं का आदर सम्मान करना हमारी प्राथमिकता होती चाहिए. उन्होंने पार्टी के नीति सिद्धांतों के साथ-साथ केंद्र सरकार द्वारा संचालित तमाम विकास योजनाओं को आम जनता तक पहुंचाने की बात कही है. 11 से 13 अगस्त को विशेष हर घर तिरंगा कार्यक्रम,13 अगस्त को महिला मोर्चा के नेतृत्व में राज्य की गिरती शासन व्यवस्था के खिलाफ आक्रोश पूर्ण विरोध-प्रदर्शन एवं समाहरणालय घेराव, 15 अगस्त झंडोत्तोलन, 23 अगस्त युवा मोर्चा के तत्वावधान में मुख्यमंत्री आवास का आदर सम्मान करना हमारी प्राथमिकता होती चाहिए. उन्होंने पार्टी के नीति सिद्धांतों के साथ-साथ केंद्र सरकार द्वारा संचालित तमाम विकास योजनाओं को आम जनता तक पहुंचाने की बात कही है. 11 से 13 अगस्त को विशेष हर घर तिरंगा कार्यक्रम,13 अगस्त को महिला मोर्चा के नेतृत्व में राज्य की गिरती शासन व्यवस्था के खिलाफ आक्रोश पूर्ण विरोध-प्रदर्शन

हस्ताक्षर


विनोद अनुपम
वरिष्ठ फिल्म समीक्षक

फिल्म समीक्षा में राष्ट्रीय स्तर पर पहचान रखने वाले विनोद अनुपम को हाल ही बिहार राज्य फिल्म विकास एवं वित्त निगम में परामर्शी की महत्वापूर्ण जिम्मेदारी दी गई है. शुभम संदेश इनकी लेखनी से सम्बद्ध होता रहा है. इस विशेष उपलब्धि के लिए शुभकामनाएं व बधाई.

देवरिया से फिल्मी दुनिया में पहुंचे मोती अपने साथ भोजपुरी की मिठास और माटी की महक की सौगात लेकर गए. उनके लिखे गीतों में भोजपुरी संस्कृति का सौंदर्य खिलता-उभरता और इस नए आस्वादन से फिल्म जगत के श्रोता मुग्ध से हो गए. आठ साल में अस्सी फिल्मों के लिए गीत लिखा और फिर अपने गांव लौट कर आजैवक अपनी भाषा को समृद्ध करते रहे.

मोती के गीतों ने सिनेमा तक पहुंचाया माटी की महक

हिंदी सिनेमा के पुराने गीतों के प्रशंसकों को सूची में एक फिल्म का नाम आमतौर पर आज भी शामिल दिखता है, "नदिया के पार". यह "नदिया के पार" 1948 में रिलीज हुई थी, जब फिल्मिस्तान लोकप्रियता के शिखर पर था, किशोर साहू निर्देशित इस फिल्म में मुख्य भूमिका दिलीप कुमार और कामिनी कौशल ने निभायी थी. कहा जाता है यह फिल्म मोती बीए के कहने पर दिलीप साहब की पहल से बनी थी. सुदूर देवरिया से साहित्य की दुनिया छोड़ कर सिनेमा में गीत लिखने के उद्देश्य से मुंबई पहुंचे मोती बीए के गीतों को प्रतिष्ठित होने में देर नहीं लगी. दिलीप साहब उनकी बात टाल नहीं सके जब उन्होंने प्रस्ताव रखा कि वे ऐसी फिल्म में काम करें जिसके सभी गीत भोजपुरी में हों. दिलीप साहब ने हामी भरी, इस शर्त के साथ कि उस फिल्म के सारे गीत मोती बीए ही लिखेंगे. मोती ने उस फिल्म के लिए आठ गीत लिखे, शीर्षक गीत "मोहे राजा जो ले चल नदिया के पार" को रफी और ललिता ने आवाज दी थी. लोकशैली और पश्चिमी वाद्य के प्रयोग ने इन गीतों से हिंदी सिनेमा को एक नया आस्वाद दिया. उल्लेखनीय है कि "नदिया के पार" में संगीत दिया था, सी. रामचंद्र ने जो पार्श्वगायन धुनों के लिए जाने जाते थे.



कवि सम्मेलन में मिली उपाधि

पढ़ने लिखने में जहीन मोती का हिंदी, अंग्रेजी, उर्दू, संस्कृत पर समान अधिकार था. बनारस में पढ़ाई करते हुए ही मोती की साहित्यिक अभिरुचि विकसित हुई. इसी समय नागरी प्रचारिणी सभा में आयोजित कवि सम्मेलन में उन्होंने काव्य-पाठ किया और बच्चन जैसे कवियों द्वारा प्रशंसित हुए. यहीं इनके नाम के साथ बीए की उपाधि ऐसी जुड़ी कि, तमाम उपलब्धियां पीछे छूट गई. मोती ने बनारस में ही पत्रकारिता और सम्पादन की दुनिया में कदम रखा. सन् बयालीस के भारत छोड़ो आंदोलन के दौरान उन्हें नजरबंद भी किया गया. इसी दौरान उनके गीतों की ख्याति सिनेमा तक पहुंची और फिल्मकार दलसुख एम पंचोली ने उन्हें अपनी आगली फिल्म "सुभद्रा" के गाने लिखने मुंबई बुला लिया. माटी की महक और साहित्य की पृष्ठभूमि ने उनके गीतों को एक अलग ही पहचान दी. बाद में वे फिल्मिस्तान से भी जुड़े और किशोर साहू के प्रिय गीतकारों में शामिल रहे.

अस्सी फिल्मों के लिए हिट गाने

मोती बीए ने हिंदी सिनेमा के लगभग आठ वर्षों की यात्रा में 80 फिल्मों के लिए गीत लिखे, जिनमें "राजपूत", "साजन", "सिंदूर", "रिमझिम", "राम विवाह", "निर्मल" जैसी फिल्म भी शामिल हैं. "निर्मल" के सभी आठ गीत मोती ने ही लिखे. शंकर थियेटर मुंबई से बनी इस फिल्म में संगीत बुलौ सी रानी ने दिया था. फिल्म के सभी गाने हिट थे, जिसे शमशाद बेगम, गीता दत्त जैसे गायिकाओं ने आवाज दी थी. "रामविवाह" में संगीतकार शंकर राव व्यास ने राजकुमारी से उनके सर्वाधिक हिट गीतों में एक गवाया, जिसे लिखा था मोती ने - हे चंद्रवदन, चंदा की किरण, तुम किसका चित्र बनाती हो... दरबारी पर आधारित यह गीत इतना मेलोडी प्रधान है कि आज भी सुनने वाले ठहर जाते हैं. किशोर साहू की ही फिल्म "साजन" से चार गीतकार जुड़े थे, लेकिन सबसे लोकप्रिय मोती रचित रामविवाह में यह प्रस्तुति थी, "तुम हमारे हो न हो, हमको तुम्हारा ही आसरा..."

और घर लौट आए मोती

लेकिन मोती तो मोती ठहरे, ऐसा लगा जैसे हिंदी सिनेमा को भोजपुरी से परिचित कराने के बाद उन्होंने अपनी जवाबदेही पूरी मान ली, इन शब्दों के साथ वे गांव लौट आए. "बीज बनकर मैं भी बम्बई में तपा, गला, और खाया. अंकुरित भी हुआ, विकसित भी; पर फला-फूला नहीं, मैं घर छोड़कर फलना-फलना नहीं चाहता. घर का नहीं हुआ तो मैं किसी का कैसे हो सकता हूँ?" देवरिया लौटकर उन्होंने स्कूल शिक्षक की नौकरी की और जीवनपर्यंत भोजपुरी को समृद्ध बनाने की अनथक कोशिशों में लगे रहे. अद्भुत थी अपनी भाषा को पहचान दिलाने की यह जिद.

बायोग्राफिकल स्पोर्ट्स ड्रामा फिल्म चंदू चैंपियन को अब घर बैठे ओटीटी पर भी देखा जा सकता है. शुक्रवार को यह फिल्म ओटीटी प्लेटफॉर्म अमेजन प्राइम वीडियो पर रिलीज हो चुकी है. कबीर खान लिखित और निर्देशित चंदू चैंपियन 14 जून 2024 को सिनेमाघरों में रिलीज हुई थी और दर्शकों ने इसे खूब पसंद भी किया था.

अब आपके घर पहुंचा "चंदू चैंपियन"



शुक्रवार को 'चंदू चैंपियन' ओटीटी प्लेटफॉर्म अमेजन प्राइम वीडियो पर रिलीज हो चुका है. इस फिल्म में कार्तिक आर्यन ने भारत के पहले पैरालिंपिक स्वर्ण पदक विजेता मुरलीकांत पेटकर की भूमिका निभाई है. मुरलीकांत पेटकर साल 1965 में भारत-पाक के युद्ध के दौरान एक सैनिक थे और इस दौरान वह घायल हो गए थे. हालांकि, कई बड़ी चुनौतियों का सामना करने के बाद भी पेटकर ने कई स्पोर्ट्स में चैंपियन बन कर 1972 में भारत का पहला पैरालिंपिक गोल्ड मेडल अपने नाम किया था.

बड़ा सम्मान और मेरे जीवन में बड़ा बदलाव वाला रहा है. इस किरदार के लिए कुछ समय तक मैंने चीनी बिल्कुल बंद कर दी थी और एक स्ट्रिक्ट डाइट फॉलो करी थी. यह मेरे फिल्मी करियर की सबसे चुनौतीपूर्ण फिल्म है, जिसमें मैंने एक आठ-मिनट का वॉर सीन का टेक दिया है, इसके साथ ही रेसलिंग, स्विमिंग और बहुत कुछ किया है. वहीं निर्देशक कबीर खान ने कहा, "मैं बेहद लकी हूँ कि ये कहानी मुझे मिली. यह एक ऐसे इंसप्रायरिंग इंसान की कहानी है, जो कभी हार नहीं मानता. हम इसे सैलिब्रेट करना चाहते थे और ज्यादा से ज्यादा लोगों तक पहुंचाना चाहते थे. प्राइम वीडियो की बड़ी पहुंच के साथ, हम उत्साहित हैं कि चंदू चैंपियन को दुनिया भर के दर्शकों के साथ साझा करने के लिए."

सारा अली खान 12 अगस्त को अपना जन्मदिन सेलिब्रेट करेगी. आइए, इस मौके पर जाने सारा की जिटगी के कुछ इंटरस्टिंग फैक्ट...

दिन में कई बार बेलपेंट चेंज करती हैं सारा अली खान

स्कूल टाइम से एक्टिंग में मास्टर

सारा अली खान ने भले ही केदारनाथ (2018) से बॉलीवुड में डेब्यू करने से पहले कोलंबिया यूनिवर्सिटी से लॉ, हिस्ट्री और पॉलिटिकल साइंस की स्टूडेंट के रूप में ग्रेजुएशन की डिग्री प्राप्त की हो, लेकिन एक्टिंग हमेशा स्टार के लिए एक जुनून था. फिल्म समीक्षक अनुपमा चोपड़ा ने एक बार वोग इंडिया को बताया, "मैंने पहली बार उन्हें एक अभिनेता के रूप में तब देखा था जब मेरे बच्चों के साथ धीरूभाई अंबानी इंटरनेशनल स्कूल में थीं." मैं बिना किसी गलती के उसे इन लंबे मोनोलॉग्स को गाते हुए देखता था और यह इतना प्रभावशाली था कि मैं खुद से सोचता था, "वाह! मुझे आश्चर्य है कि क्या वह अभिनेता बनेगी?" और देखो, इतने वर्षों के बाद, वह यहाँ है."

स्कूल से जब हुई सस्पेंड

एक वीडियो साक्षात्कार के दौरान सारा अली खान ने अपने बचपन की याद साझा करते हुए इस घटना का जिक्र किया था और कहा था कि इस कारण उन्हें स्कूल से लगभग निर्लंबित कर दिया गया था! बहुत मुश्किल से उनकी कैपस में वापसी हो पाई थी. आखिर क्यों भला, इस पर सारा ने हंसते हुए कहा कि "मैंने एक बार पंखे पर फेविकोल फेंक दिया और बोटल टूट गई, और हर जगह फेविकोल फैल गया."

मेकअप से वह पहला प्यार

मेकअप की दीवानगी के लिए सारा अली खान का पहला अनुभव प्रीति जिंटा से जुड़ा है. उन्हें प्रीति जिंटा के मेकअप के साथ खेलना याद है जब उनके पिता सैफ अली खान के साथ 2000 में वह क्या कहना के लिए शूटिंग कर रही थीं. सारा कहती हैं कि "मुझे याद है कि मैं उस दिन सैट पर गई तो सीधे प्रीति जिंटा के मेकअप रूम में गई और उसकी मेकअप टीम के साथ खूब मस्ती की. हर लिपस्टिक को आचमा रही थी. यह बहुत मजेदार था."



और आज का मेकअप एडिक्शन

अच्छा मैनीक्योर किस पसंद नहीं है? खान का मेकअप एडिक्शन आप नेलपेंट को कह सकते हैं. वह इसी प्रतिदिन और कभी कभी दिन में कई बार चेंज कर देती हैं. एक इंटरव्यू में उन्होंने खुद कहा था कि "मुझे नेलपेंट का शौक है. मैंने केदारनाथ में गाने के हर शॉट में इसे बदल दिया है."

ब्यूटी के लिए घरेलू नुस्खे

सारा अपनी ब्यूटी के लिए पार्लर जाने की बजाय किचन में झांकना अधिक पसंद करती हैं. सारा का मानना है कि हमारी रसोई में सहजता से उपलब्ध चीजें हमारी स्किन केयर के लिए बेस्ट ऑयन हैं. ऐसा ही एक आसान तरीका है नाश्ते के बचे हुए फलों को फेस मास्क के रूप में उपयोग करना. बकौल सारा- "मैं ब्यूटी के लिए घरेलू नुस्खे की बहुत बड़ी प्रशंसक हूँ, इसलिए मैं अक्सर घरेलू उपचार अपनाती हूँ. मलाई और शहद मेरे पसंदीदा हैं. मैं अपने चेहरे पर फल भी लगाती हूँ, मां के ऐसे ही ब्यूटी टिप्स मेरे लिए भरोसेमंद हैं."

इंस्टाग्राम पर है सीक्रेट अकाउंट?

इंस्टाग्राम पर सारा अली खान खूब एक्टिव हैं और उनके फैंस को यह अच्छी तरह पता है. लेकिन कम ही लोगों को पता है कि सारा अली खान एक दूसरे गुप्त इंस्टाग्राम अकाउंट के माध्यम से अप्रतिबंधित ऑनलाइन स्टॉकिंग का भी आनंद लेती हैं, जैसा कि वोग इंडिया के साथ एक इंटरव्यू में उन्होंने खुलासा किया. इंटरनेट का आनंद लेने का यह तरीका बेशक आसान है. सारा का फंडा है- "दुनिया में कोई भी चीज उतनी ही गंभीर है जितना आप उसे रहने देते हैं. मैं ऐसे कमेंट नहीं पढ़ती जो मुझे परेशान करती हैं."

चूड़ियों की दीवानी

यह बात आपने भी नोटिस की होगी कि सारा के हाथों में अक्सर चूड़ियां खनकती रहती हैं. एक इंटरव्यू के दौरान उन्होंने खुद कहा कि "मैं अपने देश के जिस भी राज्य में जाती हूँ वहाँ से जुनूनी तौर पर चूड़ियां खरीदती हूँ."

आध्यात्मिक यात्रा

सारा अली खान ने एक बार एक साक्षात्कार में साझा किया था, "मुझे अपने देश में आध्यात्मिक स्थानों पर जाना बहुत पसंद है." असम के गुवाहाटी के कामाख्या मंदिर और राजस्थान के अजमेर में अजमेर शरीफ दरगाह की उनकी हालिया यात्रा सारा को इस पसंदगी को ही बयां करती हैं.



फिल्मों में आदिवासी जनजीवन - एक अवलोकन


वैसे तो मुख्य धारा की जो भारतीय फीचर फिल्में हैं, उनमें आदिवासी जनजीवन को बहुत स्थान या कहे यथेष्ट नहीं मिल पाया है परंतु यदि बात करें झारखंड की तो झारखंड की डॉ विनोद कुमार द्वारा निर्देशित और निर्मित पहली हिंदी फीचर फिल्म 'आक्रांत' हो या फिर स्थानीय भाषा नागपुरी की डी एन तिवारी द्वारा निर्मित पहली पिक्चर फिल्म 'सोना कर नागपुर' हो - दोनों की पृष्ठभूमि में आदिवासी जनजीवन का समावेश हुआ है और उनके किरदार के साथ-साथ उनके दृश्य भी आदिवासी पृष्ठभूमि को सफलतापूर्वक प्रस्तुत करते हैं.

मिथुन चक्रवर्ती अभिनित 'मृगया'

देश के कई बड़े फिल्मकारों ने भी आदिवासी जन जीवन को आधार बनाकर कुछ फीचर फिल्म बनाए, मिथुन चक्रवर्ती अभिनित 'मृगया' भी उनमें एक रही है. लेकिन आदिवासी जीवन और संस्कृति के मूल्यवान और उल्लेखनीय पक्ष अभी भी फिल्मों की पकड़ से दूर हैं.

कहां दिखता झारखंड!

झारखण्ड की फीचर फिल्म 'आक्रांत' की पीड़ा आदिवासी पृष्ठभूमि में ही गढ़ी गई है. लेकिन



इसके बाद यदि भगवान बिरसा मुंडा के जीवन पर अशोक शरण द्वारा बनाई गई फिल्म 'उलगुलान' और फिर अन्य कुछ निर्देशकों द्वारा भी भगवान बिरसा मुंडा पर ही बनाए गए फिल्मों को छोड़ दें, तो आदिवासी पृष्ठभूमि पर फीचर



फिल्मों की स्थिति झारखंड में न के बराबर ही दिखाई देती है. हां, अलबत्ता शॉर्ट फिल्मों यहाँ काफी मात्रा में बनाई गई हैं. न सिर्फ हिन्दी बल्कि नागपुरी, संथाली, मुण्डारी, हो तथा खोरठा भाषा में भी बनने वाली लघु फिल्मों और वृत्त चित्रों में



आदिवासी समाज, उनके विश्वास तथा उनके जीवन को दर्शाने का भरपूर प्रयास किया गया है. विशेषकर, स्वतंत्रता संग्राम के आदिवासी नायकों पर लघु फिल्में खूब बनी हैं. सराही गयी हैं और पुरस्कृत भी हुई हैं. कतिपय आदिवासी

ये आदिवासी फिल्मकार सक्रिय

अब यदि झारखण्ड के आदिवासी फिल्मकारों की बात करें तो एक ओर बीजू टोपो, श्री लाल मुर्मू, दशरथ हांसदा, अनुराग लुगुन, सतीश मूण्डा जैसे आदिवासी पृष्ठभूमि के फिल्मकार कई लघु फिल्मों का निर्माण कर राष्ट्रीय तथा अन्तर्राष्ट्रीय पुरस्कार पा चुके हैं तो अब सामान्य विषयों पर फीचर फिल्म लेकर दीपक लोहार, विनोद महली, अनमोल खलखो जैसे युवक भी सामने आये हैं. बहरहाल चूकि झारखण्डी जन जीवन में आदिवासी संस्कृति रची बसी है, अतः झारखण्ड में बनने वाली स्थानीय फिल्मों से आदिवासी पृष्ठभूमि के चित्रण को पृथक् नहीं किया जा सकता, तथापि देश दुनिया के लिए आदिवासी समाज के पास देने को अभी बहुत कुछ है. आवश्यकता है कि फिल्म जैसे सशक्त माध्यम से उनको पकड़ा, सहजा और समेटा जाय.

संस्कृतिकर्मियों के जीवन वृत्त को केन्द्र में रखकर भी फिल्में बनी हैं. कुछ जनजातीय तथा आदिम जनजाति के जीवन वृत्त को दर्शाती फिल्मों भी बनायी गयी हैं.

ओलंपिक की तैयारी के कारण काफी समय से सर्जरी टाल रहा था, अब फैसला लेना होगा : नीरज चोपड़ा

पीएम ने नीरज को दी बधाई, कहा- आप तो स्वयं गोल्ड हैं



भाषा। पेरिस

भारत के भाला फेंक खिलाड़ी नीरज चोपड़ा ने ओलंपिक में रजत पदक जीतने के बाद अपनी चोट का खुलासा करते हुए कहा कि उन्हें यहां प्रतिस्पर्धा करने के लिए कड़ी मेहनत करने के बाद जल्द ही सर्जरी करानी पड़ सकती है। नीरज पेरिस खेलों से पहले जांच के भीतर हिस्से की मांसपेशी में (एडक्टर) परेशानी से जूझते आये हैं। पीएम मोदी ने नीरज चोपड़ा को फोन कर सिल्वर मेडल के लिए बधाई दी, साथ ही उनके चोट के बारे में पूछा। साथ ही कहा कि मन से गोल्ड निकाल दीजिए, आप तो स्वयं गोल्ड हैं। नीरज ने हालांकि गुरुवार को सत्र के अपने सर्वश्रेष्ठ प्रयास 89.45 मीटर के साथ रजत पदक हासिल किया। नीरज ने कहा, मेरे दिमाग में काफी कुछ चल रहा था। जब मैं श्रो कर रहा होता हूँ तो



सिल्वर मेडल जीतने के बाद पेरिस में पीटी उषा से मिलते नीरज चोपड़ा।

मेरा 60-70 प्रतिशत ध्यान चोट पर होता है। मैं चोटिल नहीं होना चाहता था। जब भी मैं श्रो करने जा रहा था तो आपने देखा होगा कि मेरी गति कम थी। उन्होंने 2023 विश्व चैम्पियनशिप का जिक्र करते हुए कहा, डॉक्टर ने मुझे पहले ही सर्जरी करने के लिए कहा था लेकिन मेरे पास विश्व चैम्पियनशिप से पहले या बाद में इतना समय नहीं था। ओलंपिक की तैयारी में बहुत समय लगाता है। अपनी सर्वश्रेष्ठ स्थिति में नहीं होने के बाद भी नीरज लगातार दो ओलंपिक में पदक जीतने वाले तीसरे भारतीय बने। उनसे पहले सुशील कुमार (कुरुती) और पीवी सिंधू (बैडमिंटन) ने यह कारनामा किया है। नीरज ने निराशा भर लहज में कहा, मैंने अब भी इसे जारी रखा है। खेल में यह अच्छी स्थिति नहीं होती है। आप अगर लंबा करियर चाहते हैं तो आपको फिट और स्वस्थ रहना होगा। इस स्तर की प्रतियोगिताओं के कारण कई बार आप निर्णय नहीं ले सकते। अब हम इस पर काम करेंगे और तकनीक में भी सुधार करेंगे।

ओलंपिक में फिर से मेडल जीतने पर राष्ट्रपति, पीएम ने कहा

उत्कृष्टता का साकार रूप हैं नीरज चोपड़ा

भाषा। नयी दिल्ली

राष्ट्रपति द्रौपदी मुर्मू और प्रधानमंत्री नरेंद्र मोदी सहित देश के विभिन्न वर्गों के लोगों ने नीरज चोपड़ा को पेरिस ओलंपिक खेलों में रजत पदक जीतने पर बधाई देते हुए भाला फेंक के इस स्टार एथलीट को उत्कृष्टता का साकार रूप बताया। टोक्यो ओलंपिक के चैम्पियन चोपड़ा ने गुरुवार को पेरिस ओलंपिक में पुरुषों की भाला फेंक में रजत पदक जीता। वह लगातार दो ओलंपिक खेलों में पदक जीतने वाले ट्रेक एवं फील्ड के पहले भारतीय एथलीट बन गए हैं। राष्ट्रपति मुर्मू ने उम्मीद व्यक्त की कि चोपड़ा आगे भी देश के लिए पदक जीतेंगे। राष्ट्रपति ने कहा, नीरज चोपड़ा को पेरिस ओलंपिक में रजत पदक जीतने और इतिहास रचने पर हार्दिक बधाई। वह लगातार दो ओलंपिक खेलों में एक स्वर्ण और एक रजत पदक जीतने वाले पहले भारतीय एथलीट हैं। पेरिस ओलंपिक में दो पदक जीत कर इतिहास रचने वाली निशानेबाज मनु भाकर ने कहा, आगे और आगे। उन्होंने एक बार फिर से कर दिखाया और इस बार पेरिस में नीरज चोपड़ा आप वास्तव में लाखों में एक हैं। ओलंपिक में एक और पदक के लिए बधाई। लंदन ओलंपिक 2012 के कांस्य पदक विजेता निशानेबाज और पेरिस ओलंपिक में भारतीय दल के प्रमुख गगन नारांग ने कहा, हार्ट ऑफ गोल्ड ने आज हमें उम्मीद की किंग्रण दी। नीरज चोपड़ा आपकी कड़ी मेहनत, समर्पण, दृढ़ता और सबसे ऊपर विनम्रता एक ऐसी चीज है जिसका सभी खिलाड़ियों को अनुकरण करने की जरूरत है।

लोकसभा अध्यक्ष और राहुल गांधी ने भी बधाई दी

लोकसभा अध्यक्ष ओम बिरला ने सदन में प्रश्नकाल आरंभ होने से पहले पेरिस ओलंपिक में शुक्रवार को भारत को मिले इन दो पदकों को उल्लेख किया। उन्होंने कहा, आठ अगस्त को पेरिस ओलंपिक में भारतीय पुरुष हॉकी टीम ने कांस्य पदक जीतकर एक बड़ी उपलब्धि हासिल की है। इससे युवाओं को प्रेरणा मिलेगी। बिरला ने कहा, हम खिलाड़ियों को उनकी भावी सफलता के लिए शुभकामना देते हैं। इसके बाद सदस्यों ने मेज थपथपाकर भारतीय खिलाड़ियों की सराहना की। कांग्रेस अध्यक्ष मल्लिकार्जुन खड़गे ने सोशल मीडिया मंच एक्स पर कहा, आप हमेशा ही चैम्पियन हैं। नीरज चोपड़ा, आपकी अभूतपूर्व उपलब्धि के लिए बहुत-बहुत बधाई। लोकसभा में नेता प्रतिपक्ष राहुल गांधी ने भी चोपड़ा की इस उपलब्धि पर उन्हें बधाई दी। गांधी ने एक्स पर कहा, पेरिस ओलंपिक 2024 में शानदार प्रदर्शन करते हुए रजत पदक जीतने पर बधाई। उन्होंने कहा, आपने एक बार फिर भारत को बेहद गौरवान्वित किया है। कांग्रेस महासचिव प्रियंका गांधी ने एक्स पर कहा, नीरज चोपड़ा ने एक बार फिर से ओलंपिक में भारत का झंडा बुलंद करते हुए रजत पदक हासिल किया। देश के लिए अत्यंत खुशी और गौरव का क्षण है।

रजत पदक से भी बहुत खुश हैं नीरज चोपड़ा की मां, कहा-

नीरज के लिए खुश हूँ, नदीम भी हमारा ही बच्चा है

भाषा। नयी दिल्ली

अपने बेटे के रजत पदक से खुश नीरज चोपड़ा की मां सरोज देवी ने पेरिस में गत चैम्पियन भारतीय भाला फेंक खिलाड़ी को हराकर ओलंपिक रिकॉर्ड तोड़ने वाले पाकिस्तान के अरशद नदीम के लिए भी खुशी व्यक्त की और कहा कि वह भी उनके 'बच्चा' जैसा है। नदीम ने गुरुवार की रात 92.97 मीटर के रिकॉर्ड ओलंपिक प्रयास से स्वर्ण पदक अपने नाम किया जबकि नीरज ने सत्र के अपने सर्वश्रेष्ठ श्रो 89.45 मीटर के साथ रजत पदक जीता। नीरज लगातार दो ओलंपिक व्यक्तिगत स्पर्धा का पदक जीतने वाले तीसरे और ट्रेक एवं फील्ड के पहले भारतीय खिलाड़ी बन गए। सरोज ने पानीपत के खंडरा गांव में 'पीटीआई वीडियो' को दिये इंटरव्यू में कहा, हम रजत पदक



से बहुत खुश हैं, जिसने स्वर्ण पदक जीता वह भी हमारा बच्चा है और जिसने रजत पदक प्राप्त किया वह भी हमारा बच्चा है... सभी एथलीट हैं,

सभी कड़ी मेहनत करते हैं। उन्होंने गुरुवार देर रात को दिये इस इंटरव्यू में कहा, नदीम भी अच्छा है, वह अच्छा खेलता है, नीरज और नदीम में कोई अंतर नहीं है। हमें स्वर्ण और रजत पदक मिला, हमारे लिए कोई अंतर नहीं है। नीरज और नदीम दोनों प्रतिद्वंद्वी होने के बावजूद मैदान के बाहर अच्छे दोस्त हैं। नीरज का 'देशी खाने' के प्रति लगाव जगजाहिर है। सरोज ने कहा, उसने वास्तव में अच्छा प्रदर्शन किया। हम उसका स्वागत 'चूरमा' से करेंगे जो उसका पसंदीदा है। मुझे खुशी है, लोग पटाखे जला रहे हैं, हम लड्डू बना रहे हैं। नीरज भी मेरे बेटे की तरह : उधर, अरशद नदीम की मां ने नीरज के लिए कहा, वो भी मेरे बेटे जैसे हैं। वो नदीम के दोस्त भी हैं और भाई भी। हार और जीत किस्मत की बात है। वो भी मेरे बेटे हैं। अल्लाह मियां उन्हें भी खुशियां दें, वो दोनों भाई हैं और दोनों के लिए दुआ करती हूँ।

11 मुकाबलों में पहला अवसर है जब अरशद नदीम ने नीरज चोपड़ा को पीछे छोड़ा

नीरज से प्रतिद्वंद्विता अच्छी है, युवा प्रेरित होते हैं : नदीम

भाषा। पेरिस

पेरिस ओलंपिक की भाला फेंक स्पर्धा में स्वर्ण पदक जीत कर इतिहास रचने वाले पाकिस्तान के एथलीट अरशद नदीम इस बात से खुश हैं कि भारतीय स्टार नीरज चोपड़ा के साथ उनकी प्रतिद्वंद्विता चर्चा का विषय बनी हुई है क्योंकि उनका मानना है कि इससे दोनों देशों के युवा प्रेरित होते हैं। नदीम ने गुरुवार की रात 92.97 मीटर भाला फेंक कर ओलंपिक का नया रिकॉर्ड बनाने के साथ स्वर्ण पदक जीता। चोपड़ा ने भी इस सत्र का अपना सर्वश्रेष्ठ प्रदर्शन करते हुए 89.45 मीटर की दूरी नापकर रजत पदक हासिल किया। यह 11 मुकाबलों में पहला अवसर है जबकि नदीम ने चोपड़ा को पीछे छोड़ा। व्यक्तिगत स्वर्ण पदक जीतने वाला पहला पाकिस्तानी खिलाड़ी बनने के बाद 27 वर्षीय नदीम ने पत्रकारों से कहा, जब क्रिकेट मैच या अन्य खेलों की बात होती है तो निश्चित तौर पर उसमें प्रतिद्वंद्विता शामिल होती है, लेकिन यह दोनों देशों के लिए अच्छी बात है जो हमारा और खेल के अपने आदर्श खिलाड़ियों का अनुसरण करके खेलों से जुड़ना चाहते हैं और अपने देश का नाम रोशन करना चाहते हैं। वह 1988 के सियोल ओलंपिक में मुक्केबाज



हुसेन शाह के मिडिल-वेट में कांस्य पदक जीतने के बाद पाकिस्तान के पहले व्यक्तिगत पदक विजेता भी हैं। नदीम और चोपड़ा मैदान पर कड़े प्रतिस्पर्धी होने के बावजूद मैदान के बाहर अच्छे दोस्त हैं। कुछ महीने पहले जब नदीम ने एक अच्छा भाला खरीदने के लिए सोशल मीडिया पर धन राशि जुटाने की अपील की तो चोपड़ा ने भी उनका समर्थन किया था। नदीम ने कहा, मैं अपने देश का आभारी हूँ, हर किसी ने मेरे लिए दुआ की और मुझे अच्छा प्रदर्शन करने की पूरी उम्मीद थी। पिछले कुछ समय से मैं घुटने की चोट से परेशान था लेकिन इससे उबरने के बाद मैंने अपनी फिटनेस पर काम किया। मैं

संकल्प और समर्पण की मिसाल हैं अरशद नदीम

भाषा। कराची

पाकिस्तान का राष्ट्रीय खेल बोर्ड जब यह तय कर रहा था कि पेरिस ओलंपिक के लिए जाने वाले सात खिलाड़ियों में से किसका खर्च वहन करना है तो उसे केवल अरशद नदीम और उनके कोच ही इस लायक लगे। नदीम और उनके कोच सलमान फैयाज बट भाग्यशाली थे, जिनके हवाई टिकटों का खर्च पीएसबी (पाकिस्तान स्पोर्ट्स बोर्ड) ने वहन किया। पंजाब क्षेत्र के खानेवाला गांव के इस 27 वर्षीय खिलाड़ी ने गुरुवार को भाला फेंक में नए ओलंपिक रिकॉर्ड के साथ स्वर्ण पदक जीत कर उन पर दिखाए गए धरोरे को सही ठहराया। छह फुट तीन इंच लंबे नदीम ने ऐसा समय भी देखा था जब उनके पास अपने लिए भाला खरीदने के लिए भी पैसे नहीं थे। नदीम के पिता मोहम्मद अशरफ ने पीटीआई से कहा, लोग नहीं जानते हैं कि अरशद इस मुकाम तक कैसे पहुंचा। उसके दोस्त, गांव के लोग और रिश्तेदार उसके लिए चंदा जुटाते थे, ताकि वह अभ्यास और प्रतियोगिताओं में भाग लेने के लिए दूसरे शहरों की यात्रा कर सके। पाकिस्तान ने कुल सात



खिलाड़ियों को पेरिस भेजा और उनमें से छह अपनी-अपनी स्पर्धाओं के फाइनल के लिए क्वालीफाई करने में असफल रहे। नदीम के फाइनल के लिए क्वालीफाई करने के बाद से ही उनके घर में जश्न मनाया जाने लगा था व उनके माता-पिता गांव वालों में मिठाई बांटने लग गए थे। नदीम पिछले कुछ समय से अच्छा प्रदर्शन कर रहे हैं। उन्होंने पिछले साल विश्व चैम्पियनशिप में रजत पदक और राष्ट्रमंडल खेल 2022 में 90.18 मीटर श्रो के साथ स्वर्ण पदक जीता था। अपने करियर में कोहनी, घुटने और पीठ की समस्याओं से जूझने और दूसरे देश के खिलाड़ियों की तरह सुविधाएं नहीं होने के बावजूद नदीम ने यह कारनामा किया।

पेरिस ओलंपिक समापन समारोह

मनु भाकर के साथ भारत के ध्वजवाहक होंगे श्रीजेश

भाषा। पेरिस

मशहूर हॉकी गोलकीपर पीआर श्रीजेश रविवार को यहां होने वाले ओलंपिक खेलों के समापन समारोह में स्टार निशानेबाज मनु भाकर के साथ भारतीय दल के ध्वजवाहक होंगे। भारतीय ओलंपिक संघ (आईओए) ने शुक्रवार को इसकी पुष्टि की। आईओए ने बयान में कहा, भारतीय ओलंपिक संघ को यह घोषणा करते हुए खुशी हो रही है कि पेरिस ओलंपिक खेलों के

समापन समारोह में पिस्टल निशानेबाज मनु भाकर के साथ हॉकी गोलकीपर पीआर श्रीजेश संयुक्त ध्वजवाहक होंगे। आईओए अध्यक्ष पीटी उषा ने कहा कि श्रीजेश आईओए नेतृत्व की भावनात्मक और लोकप्रिय पसंद थे। श्रीजेश ने भारतीय हॉकी टीम को ओलंपिक खेलों में लगातार दूसरा कांस्य पदक दिलाने में अहम भूमिका निभाई थी। वह पहले ही घोषणा कर चुके थे कि पेरिस ओलंपिक के बाद वह संन्यास ले लेंगे।

हॉकी खिलाड़ी प्रसाद को एक करोड़ का इनाम मिलेगा

भाषा। भोपाल

मध्यप्रदेश सरकार ने शुक्रवार को हॉकी खिलाड़ी विवेक सागर प्रसाद को एक करोड़ रुपये का इनाम देने की घोषणा की। प्रसाद ओलंपिक में कांस्य पदक जीतने वाली भारतीय पुरुष टीम के सदस्य हैं। भारत ने गुरुवार को 5-2 साल में पहली बार स्पेन को 2-1 से हराकर ओलंपिक में अपना लगातार दूसरा कांस्य

पदक जीता। मुख्यमंत्री मोहन यादव ने मध्यप्रदेश के निवासी प्रसाद को बधाई दी। प्रसाद से टेलीफोन पर बातचीत में यादव ने कहा, यह एक अच्छा प्रदर्शन था। पूरा देश आप सभी से खुश है। इस सफलता के लिए आपको और पूरी टीम को बधाई। मध्यप्रदेश सरकार इनाम के तौर पर आपके खाते में एक करोड़ रुपये की राशि हस्तांतरित करेगी।

जीत की खुशी ओलंपिक में ब्रॉन्ज जीत के बाद श्रीजेश ने अंतरराष्ट्रीय हॉकी से संन्यास लिया

श्रीजेश के लिए केरल का पारंपरिक खाना बनाऊंगी : अनीश्या

भाषा। नयी दिल्ली

लाखों भारतीयों की तरह पीआर श्रीजेश की प्रशंसक अनीश्या को मैदान पर भारतीय हॉकी की इस दीवार की कमी खलेगी लेकिन पत्नी होने के नाते उन्हें खुशी है कि हमेशा घर से दूर रहने वाले पति का अधिक समय उन्हें अब मिल सकेगा। पेरिस ओलंपिक में स्पेन को 2-1 से हराकर लगातार दूसरी बार ओलंपिक कांस्य पदक जीतने के साथ ही महान गोलकीपर श्रीजेश ने हॉकी को अलविदा कह दिया। उनकी पत्नी डॉक्टर अनीश्या ने केरल से भाषा से बातचीत में कहा, मैं उनकी पत्नी ही नहीं बल्कि प्रशंसक भी हूँ। प्रशंसक होने के नाते दुखी हूँ कि मैदान पर उन्हें नहीं देख सकूंगी लेकिन पत्नी को खुशी है कि अब पति का अधिक समय मिल सकेगा, तो खुशी और गम दोनों एक साथ हैं। यह पूछने पर कि भारत के लिये दो ओलंपिक पदक जीतने में सुत्रधार रहे श्रीजेश का स्वागत वह कैसे करेगी, उन्होंने कहा कि वह उनके लिये केरल का पारंपरिक खाना बनायेगी। उसे केरल का पारंपरिक खाना बहुत पसंद है। शाकाहारी और मांसाहारी दोनों। उसे बहुत याद आ रहा होगा और यहां आते ही



मैं सबसे पहले वही पकाऊंगी। हमने जन्म के बारे में अभी सोचा नहीं है लेकिन उनके भाई कनाडा से सपरिवार यहां आये हैं और

पूरा परिवार एकत्र है। हमारे लिये यह बड़ा पल है और अब उनका इंतजार है। अनीश्या ने कहा, कांस्य पदक का मैच देखने पूरा घर भरा हुआ था। बहुत लोगों को पता नहीं है कि पेरिस ओलंपिक के लिये श्रीजेश तीन खास रिस्टक लेकर गए थे जिनमें से दो पर उनके बच्चों अनुश्री और श्रियांश का और एक पर पत्नी का नाम लिखा था। उन्होंने पेरिस ओलंपिक के लिये ये तीन रिस्टक रखी थी। एक पेनल्टी शूटआउट के लिए जिस पर मेरा पसंदीदा रंग और नाम था और दो बाकी मैचों के लिए जिस पर बच्चों के नाम थे। ब्रिटेन के खिलाफ क्वार्टर फाइनल में शूटआउट में उन्होंने मेरे नाम वाली रिस्टक का इस्तेमाल किया था। भविष्य की योजनाओं के बारे में पूछने पर उन्होंने कहा, अभी तक फोकस पेरिस ओलंपिक पर ही था लेकिन अब आगे के बारे में फैसला लेंगे। भारतीय हॉकी की युवा ब्रिगेड के रोलमॉडल श्रीजेश से उन्होंने क्या सीखा, यह पूछने पर उन्होंने कहा, मैंने उनसे सकारात्मकता सीखी है। वह हमेशा कहते हैं कि खेल में जीत हार और जिदगी में उतार चढ़ाव आते रहते हैं लेकिन अतीत को भूलकर आगे बढ़ना ही समझदारी है और शायद यही उनकी सफलता का राज भी है।



निशानेबाजी टीम स्पेन में ब्रॉन्ज जीतने वाले मनु भाकर-सरबजोत ने हरियाणा के सीएम नायब सिंह सैनी से मुलाकात की।

